

પહલગામ હુમલામાં પાકની સંડોવણીના પુરાવા મળ્યા

પાકિસ્તાનનું લશ્કર અને જાસૂસી સંસ્થા હુમલાખોરોના સંપર્કમાં હતા: એનઆઈએ

નવી દિલ્હી: નેશનલ ઇન્વેસ્ટિગેશન એજન્સી (એનઆઈએ)ને જન્મુ અને કાશ્મીરના પહલગામમાં ત્રાસવાદીઓએ તાજેતરમાં કરેલા હુમલામાં પાકિસ્તાનની સંડોવણીના પુરાવા મળ્યા છે. તપાસના પ્રાથમિક અહેવાલ મુજબ પાકિસ્તાનના ત્રાસવાદી સંગઠન લશ્કરે તૈયબા, પાકિસ્તાનની જાસૂસી સંસ્થા - ઇન્ટર સર્વિસીસ ઇન્ટેલિજન્સ (આઇએસઆઇ) અને પાકિસ્તાનના લશ્કરે મળીને આ હુમલા કર્યા હતા. કાશ્મીરના ખીણ વિસ્તારમાંના ઓછામાં ઓછા ૨૦ જણો હુમલાખોર ત્રાસવાદીઓને હરફર, આશ્રય સહિતની વિવિધ સુવિધા પૂરી પાડવા ઉપરાંત સ્થાનિક માહિતી આપી હતી અને તેઓની

પૂછપરછ હાલમાં ચાલુ છે. નિશાર અહેમદ ઉર્ફે હાજી અને મુશ્તાક હુસેન હાલમાં જન્મુની કોટ ભાલવાલ જેલમાં છે અને તેઓની પણ પૂછપરછ થઇ રહી છે. તેઓને અગાઉ લશ્કરે તૈયબા દ્વારા ૨૦૨૩માં ભાટા ધુરિયન અને તોતાલગલી ખાતે લશ્કરના કાફલા પર થયેલા હુમલાના સંબંધમાં પણ પકડવામાં આવ્યા હતા. પાકિસ્તાનના બે નાગરિક હાશમી મુસા ઉર્ફે સુલેમાન અને અલીભાઇ ઉર્ફે તાલહાભાઇ સરહદ પારના હેન્ડલર્સના સતત સંપર્કમાં હતા અને હિલચાલ, હુમલાના સમય તેમ જ તેના અમલને લગતી વિવિધ સૂચના મેળવતા હતા.

ત્રાસવાદીઓએ હુમલાના ઓછામાં ઓછા એક અઠવાડિયા પહેલાં કાશ્મીરમાં ઘૂસણખોરી કરી હતી. તેઓ કેટલાક સ્થાનિક લોકોની સહાયથી પહલગામ ૧૫ એપ્રિલે પહોંચ્યા હતા અને બૈસરન વેલી, આરુ વેલી, બેતાબ વેલી અને સ્થાનિક એમ્બ્યુઝમેન્ટ પાર્કની તપાસ કરી હતી, પરંતુ બૈસરન વેલીમાં સલામતી દળોની અન્ય વિસ્તારોની સરખામણીમાં ઓછી હાજરી જણાતા ત્યાં હુમલો કરવાનું નક્કી કર્યું હતું. નેશનલ ઇન્વેસ્ટિગેશન એજન્સીને તપાસ દરમિયાન હુમલાના સ્થળેથી આશરે ૪૦થી વધુ કારતૂસ મળી હતી અને તેને બેલિસ્ટિક

અને કેમિકલ એનાલિસીસ માટે મોકલાઇ હતી. ત્રાસવાદીઓએ હુમલાના સ્થળનું ગ્રી-ડી મેપિંગ કર્યું હતું. હુમલાની પહેલાં બૈસરન વિસ્તારમાં ત્રણ સેટેલાઇટ ફોન સક્રિય હતા અને તેમાંના બેના સિગ્નલ પકડાયા હતા. સુરક્ષા દળોએ હુમલા બાદ અંદાજે ૨,૮૦૦ જણની પૂછપરછ કરી હતી અને તેમાંના આશરે ૧૫૦ જણ હજી તાબામાં રાખ્યા છે. પહલગામના વિવિધ ટ્રાન્ઝિટ પોઇન્ટ્સ, સાર્વજનિક સ્થળો ખાતેના સીસીટીવી કેમેરા અને પ્રાદેશિક ચોકી ખાતેથી (જુઓ પાનું ૨) ►►

કેરળમાં આંતરરાષ્ટ્રીય સીપોર્ટ રાષ્ટ્રને સમર્પિત કરતા મોદી



તિરુવનંતપુરમ: વડા પ્રધાન નરેન્દ્ર મોદીએ અહીં અંદાજે રૂપિયા ૮,૮૬૭ કરોડના ખર્ચે તૈયાર થયેલું વિઝિંજમ આંતરરાષ્ટ્રીય સીપોર્ટ શુક્રવારે રાષ્ટ્રને સમર્પિત કર્યું હતું અને આ પ્રસંગે દાવો કર્યો હતો કે આ સીપોર્ટથી કેરળ દુનિયાના દરિયાઇ વેપારના નક્શામાં મહત્વનું સ્થાન પ્રાપ્ત કરશે અને તે આ રાજ્ય સહિત ભારત માટે ભારે લાભદાયક સાબિત થશે. મોદીએ વિઝિંજમ આંતરરાષ્ટ્રીય સીપોર્ટનું લોકાર્પણ કર્યા બાદ પોતાના પ્રવચનમાં કેરળના મુખ્ય પ્રધાન પિનારાય વિજયનને વિપક્ષની

‘ગુજરાતીઓ અદાણીથી નારાજ થયા છે’

તિરુવનંતપુરમ: વડા પ્રધાન નરેન્દ્ર મોદીએ અહીં વિઝિંજમ આંતરરાષ્ટ્રીય સીપોર્ટ શુક્રવારે રાષ્ટ્રને સમર્પિત કર્યા બાદ મજાકમાં જણાવ્યું હતું કે અદાણી ગ્રૂપના અધ્યક્ષ ગૌતમ અદાણી મૂળ ગુજરાતના હોવા છતાં તેમની કંપનીએ આટલું મોટું બંદર કેરળમાં બાંધ્યું હોવાથી ગુજરાતના લોકો ગૌતમ અદાણીથી નારાજ થયા છે. મોદીએ જણાવ્યું હતું કે બંદરોને લગતા રાજ્ય કક્ષાના પ્રધાન વી. એન. વાસવાને અદાણી ગ્રૂપને રાજ્યની સામ્યવાદી સરકારનું મહત્વનું ભાગીદાર ગણાવ્યું છે અને તે જ બતાવે છે કે દેશમાં પરિવર્તન આવી રહ્યું છે.

ભારતીય વાયુસેનાની ગંગા એક્સપ્રેસ-વે પર ઉતરાણ ક્વાયત શરૂ

શાહજહાંપુર: ભારતીય વાયુસેનાએ શુક્રવારે ઉત્તર પ્રદેશના શાહજહાંપુર જિલ્લામાં ગંગા એક્સપ્રેસવેના ૩.૫ કિલોમીટરના પટ પર તેની બહુપ્રતિષ્ઠિત “લેન્ડ એન્ડ ગો” ક્વાયત શરૂ કરી હતી, જે દેશની સંરક્ષણ તૈયારીમાં એક મહત્વપૂર્ણ સીમાચિહ્નરૂપ છે. આ એક્સપ્રેસ-વે પટને અલગ પાડતી બાબત એ છે કે તેની દિવસ અને રાત બંને પ્રકારના ફાઇટર જેટ લેન્ડિંગની સુવિધા આપવાની અનન્ય ક્ષમતા છે, જે તેને દેશનો પ્રથમ આવો રનવે બનાવે છે. અત્યાર સુધી, લખનૌ-આગ્રા અને પૂર્વાચલ એક્સપ્રેસ-વે પર સમાન ઇમરજન્સી લેન્ડિંગ ક્વાયત હાથ ધરવામાં આવી છે, પરંતુ તે દિવસના ઓપરેશન સુધી મર્યાદિત હતી. એક્સપ્રેસવે પર અદ્ભુત ફ્લાઇટ પ્રદર્શનો જોવા માટે વિવિધ શાળાઓના વિદ્યાર્થીઓ અને સ્થાનિક લોકો ઉમટી પડ્યા હતા. આ ટ્રાયલમાં રાફેલ, સુ-૩૦ એમ.કે.આઈ., મિરાજ-૨૦૦૦, મિગ-૨૯, જગુઆર, સી-૧૭૦ જે સુપર હર્ક્યુલીસ, એએન-૩૨ અને મી૧૭

વીપ હેલિકોપ્ટર સહિત વાયુસેનાનાં વિવિધ વિમાનોનો સમાવેશ થાય છે. આ ક્વાયત દિવસના પ્રકાશ અને રાત્રિ બંને સમયે ઓછી ઉડાન, ઉતરાણ અને ટેક-ઓફનું પરીક્ષણ કરશે. આ ક્વાયતની સફળતા એક્સપ્રેસ-વેની કટોકટી દરમિયાન વૈકલ્પિક રનવે તરીકે કાર્ય કરવાની ક્ષમતા પણ દર્શાવશે, જે વાયુસેનાની ઓપરેશનલ સુગમતામાં વધારો કરશે. એક્સપ્રેસવેને કુલપૂર્ણ સુરક્ષા અને દેખરેખ સુનિશ્ચિત કરવા માટે ૨૫૦થી વધુ સીસીટીવી કેમેરાથી સજ્જ કરવામાં આવ્યો છે. કાર્યવાહીનું નિરીક્ષણ કરવા માટે ટોચના સંરક્ષણ અને રાજ્ય અધિકારીઓ પણ હાજર હતા. ગંગા એક્સપ્રેસ-વે ઉત્તર પ્રદેશનો ચોથો એક્સપ્રેસ-વે બનશે જ્યાં કટોકટી હવાઈ પટ્ટી હશે, પરંતુ રાત્રિ ઉતરાણને મંજૂરી આપનાર પ્રથમ એક્સપ્રેસ-વે બનશે, જે ચોવીસ કલાક ઓપરેશનલ તૈયારી માટેનો માર્ગ મોકળો કરશે.



ભારે વરસાદ: દિલ્હીમાં શુક્રવારે વહેલી સવારે ભારે ઝડપથી પવન ફૂંકવાની સાથે થયેલા વરસાદને કારણે ઠેર ઠેર પાણી ભરાઈ ગયા હતા. (એજન્સી)

પાકના સતત ગોળીબારથી સરહદી ગામોમાં ભયનું સામ્રાજ્ય

સુરેશ એસ. ડુગ્ગર : જન્મુ અને કાશ્મીરમાં સરહદી ગામોમાં ભય અને અનિશ્ચિતતાનો માહોલ છે. પાકિસ્તાની લશ્કરે સતત આક્રમી રાત્રે અંકુશરેખા પરની ભારતની આગળની પોસ્ટને લક્ષ્ય બનાવીને બિનઉકેરણીજનક ગોળીબાર કર્યો હતો. ભારતીય લશ્કરે આનો તરત જ જવાબ આપ્યો હતો. ભારતીય લશ્કરે એક નિવેદનમાં કહ્યું હતું કે ગુરુવારે રાત્રે પણ પાકિસ્તાની લશ્કરની ચોકીઓએ નાનાં હથિયારો વડે જન્મુ અને કાશ્મીરમાં કુપવાડા, ઉરી અને (જુઓ પાનું ૨) ►►

નૈનિતાલમાં સગીરા પર બળાટકાર બાદ તંગદિલી

નૈનિતાલ: નૈનિતાલમાં ૧૨ વર્ષની બાળકી પર વયસ્ક વ્યક્તિ દ્વારા કરવામાં આવેલા કથિત બળાટકારને પગલે તણાવપૂર્ણ પરિસ્થિતિ નિર્માણ પામી હતી. ઉત્તરાખંડ હાઈ કોર્ટે આ બાબતની આપમેળે નોંધ લઈ પોલીસને કાયદો અને વ્યવસ્થાની સ્થિતિ જાળવવાનો, વાહનોની સઘન ચકાસણી કરવાનો અને લોકો ટોળે ન વળે તેનું ધ્યાન રાખવાનો આદેશ આપ્યો હતો. વરિષ્ઠ ન્યાયાધીશ મનોજકુમાર તિવારી અને ન્યાયાધીશ વિવેક ભારતી શર્માની બનેલી ખંડપીઠે અફવા ન ફેલાય તેનું ધ્યાન રાખવા વહીવટીતંત્રને ઈન્ટરનેટ પર ચોંપતી નજર રાખવા જણાવ્યું હતું. લઘુમતી કોમની ૬૦ વર્ષની વ્યક્તિ દ્વારા ૧૨ વર્ષની બાળકી પર કથિત બળાટકાર કરવામાં આવ્યાને પગલે નૈનિતાલમાં (જુઓ પાનું ૨) ►►

વધુ એક નેપાળી વિદ્યાર્થીનીનું મોત

ભુવનેશ્વર: ઓડિશાના ભુવનેશ્વરમાં કલિંગા ઇન્સ્ટિટ્યૂટ ઓફ ઇન્ડસ્ટ્રિયલ ટેકનોલોજી (કેઆઇઆઇટી) માં અભ્યાસ કરતા ૧૮ વર્ષીય નેપાળી વિદ્યાર્થીનીના મૃત્યુના થોડા કલાકોમાં જ નેપાળે મૃત્યુની તપાસ માટે રાજકીય પહેલ શરૂ કરી હતી. ગુરુવારે સાંજે સંસ્થાની હોસ્ટેલમાં આવેલા તેના રૂમમાં નેપાળી મૂળની વિદ્યાર્થીનીનો મૃતદેહ પંખા પર લટકતો મળી આવ્યો હતો. નોંધનીય છે કે ૧૬ ફેબ્રુઆરીના રોજ આ જ સંસ્થાની અન્ય એક નેપાળી વિદ્યાર્થીની પ્રકૃતિ લામસાલે કથિત રીતે આત્મહત્યા કર્યાના લગભગ અઢી મહિના પછી આ ઘટના બની હતી. નેપાળના વિદેશ મંત્રી આરજુ રાણા દેઉબાએ સોશિયલ મીડિયા પ્લેટફોર્મ ‘એક્સ’ પર એક પોસ્ટમાં કહ્યું હતું કે “ભારતના ઓડિશામાં (જુઓ પાનું ૨) ►►

મોદીએ આંધ્ર પ્રદેશમાં ૫૮,૦૦૦ કરોડના પ્રકલ્પ લોન્ચ કર્યા

અમરાવતી (આંધ્ર પ્રદેશ) : વડા પ્રધાન નરેન્દ્ર મોદીએ શુક્રવારે ૫૮,૦૦૦ કરોડ રૂપિયાના પ્રકલ્પોનું ઉદ્ઘાટન અને શિલાન્યાસ કર્યા હતાં. આમાં ગ્રીનફિલ્ડ કેપિટલ અમરાવતીના રચનાનો પણ સમાવેશ થાય છે. મોદીએ દક્ષિણના આ રાજ્યના વિકાસમાં સંપૂર્ણ સહકારની ખાતરી આપી હતી. વડા પ્રધાને ઉદ્ઘાટન અને શિલાન્યાસ કરેલા ૯૪ પ્રકલ્પોમાં રાજધાની શહેરના સંસ્થાઓ, નેશનલ હાઈવે, રેલવેના સુધારીકરણના અને સંરક્ષણ સંબંધિત કેન્દ્રના પ્રકલ્પોનો સમાવેશ થાય છે. આ પ્રસંગે આંધ્ર પ્રદેશના મુખ્ય પ્રધાન એન. ચંદાબાબુ નાયડુ અને નાયબ મુખ્ય પ્રધાન પવન કલ્યાણ હાજર હતા. મોદીએ કહ્યું હતું કે આજે ૬૦,૦૦૦ કરોડ રૂપિયાના પ્રોજેક્ટ લોન્ચ કરવામાં આવ્યા છે. આ પ્રકલ્પ ફક્ત કોર્પોરેટમાં માળખા નથી, પરંતુ આંધ્ર પ્રદેશ અને વિકસિત ભારતની મહેરજાના મજબૂત પાયા છે. રાજ્યને ૨૦૪૭ સુધી ૨.૪ ટ્રિલિયન ઈકોનોમી બનાવવાના ટીડીપીની હેતુના એનડીએ સરકારના મહત્વપૂર્ણ લક્ષ્યનો ઉલ્લેખ કરીને મોદીએ કહ્યું હતું કે આપણે બધા જાણીએ છીએ કે ઈન્ફ્રાસ્ટ્રક્ચર રાજધાનીનું નામ અમરાવતી હતું અને હવે તે આંધ્ર પ્રદેશની રાજધાની છે. આ એક યોગનુયોગ નથી. સ્વર્ણઆંધ્રની રચનાનો આ શુભ સંકેત છે. સ્વર્ણઆંધ્ર વિકસિત ભારતના પંથને મજબૂત બનાવશે અને અમરાવતી આ વિકાસને બળ આપશે. અમરાવતી ફક્ત નગર નથી, પરંતુ આંધ્ર પ્રદેશને વિકસિત રાજ્ય બનાવવાની શક્તિ છે.

ભારતમાં પાકિસ્તાનના પીએમ શેહબાઝ શરીફની ચુ-ટયૂબ ચેનલને બ્લૉક કરાઈ

નવી દિલ્હી: જન્મુ-કાશ્મીરના પહલગામમાં કરવામાં આવેલા નરસંહારને પગલે બંને દેશ વચ્ચે તણાવપૂર્ણ સ્થિતિ નિર્માણ પામી છે ત્યારે શુક્રવારે ભારતમાં પાકિસ્તાનના પીએમ શેહબાઝ શરીફની ચુ-ટયૂબ ચેનલને બ્લૉક કરવામાં આવી હતી. સરકાર દ્વારા રાષ્ટ્રીય સુરક્ષા સંબંધિત આદેશ આપવામાં આવ્યો હોવાને કારણે આ સામગ્રી હાલમાં આપવા ઉપલબ્ધ નથી. બ્લૉક કરેલી ચેનલ પરના સંદેશામાં ‘ફોર મોર ડિટેઈલ્સ અબાઉટ ગવર્નમેન્ટ રિમૂવલ રિક્રેવેસ્ટર્સ, પ્લીસ વિઝીટ ધ ગૂગલ ટ્રાન્સપારન્સી રિપોર્ટ’ની મુલાકાત લેવા જણાવવામાં આવ્યું હતું. અગાઉના અઠવાડિયે સરકારે ભારત સંબંધિત ખોટી, ઉછેરણીજનક અને કોમી રીતે સંવેદનશીલ સામગ્રી ધરાવતી પાકિસ્તાનની ૧૬ ચુ-ટયૂબ ચેનલ બ્લૉક કરી હતી અને પહલગામ આતંકવાદી હુમલાને મામલે બીબીસીના અહેવાલ સામે સખત વાંધો ઉઠાવ્યો હતો. ૨૮ જણ (મોટાભાગના પર્યટકો)નો ભોગ લેનારાં અલીસ એપ્રિલે પહલગામમાં કરવામાં આવેલા આતંકવાદી હુમલા બાદ ગુહ ખાતાએ કરેલી ભલામણને પગલે સરકારે આ નિર્ણય લીધો હતો. આ ઉપરાંત વિદેશ ખાતે બીબીસીના અહેવાલો પર ચોંપતી નજર રાખશે. પહલગામ હુમલાના આતંકવાદીઓને બીબીસીએ ઉગ્રવાદી લેખાવ્યા હતા. (એજન્સી) ■





૫૦મી મેંચમાં નંબર-૫ન મુંબઈનો ૧૦૦ અને ૨૦૦ના આંકડાનો જાદુ પહેલી વાર ચાર બેટ્સમેનના ૪૦-પ્લસ રોહિત અને સૂર્યકુમારના પાછા વિક્રમ

જયપુરઃ હાર્દિક પંડ્યાની કેપ્ટન્સીમાં મુંબઈ ઈન્ડિયન્સએ ગુરુવારે વિજયી સિક્સર’ મારીને રાજસ્થાન રોયલ્સને સ્પર્ધાની બહાર કરી દીધી એ સાથે એમઆઈએ આ મેંચ દ્વારા અનેક વિક્રમો પણ રચ્યા હતા. ચેન્નઈ અને રાજસ્થાનની ટીમ હવે પ્લે-ઓફની રેસની બહાર થઈ ગઈ છે. મુંબઈ હવે (૧૪ પોઇન્ટ, +૧.૨૭૪નો રનરેટ) નંબર વન અને બેંગલૂરુ (૧૪ પોઇન્ટ, +૦.૫૨૧નો રનરેટ) નંબર ટૂ છે.

૧૦૦ રનથી શાનદાર વિજય

આઈપીએલની વર્તમાન સીઝનની આ ૫૦મી મેંચ હતી જેમાં મુંબઈએ ૧૦૦ રનથી જીત મેળવી હતી. બેટિંગ મળ્યા પછી મુંબઈએ ૨૦ ઓવરમાં બે વિકેટે ૨૧૭ રન કર્યા ત્યાર બાદ રાજસ્થાનની ટીમ ૧૬.૧ ઓવરમાં ૧૧૭ રનના સ્કોર પર ઑલઆઉટ થઈ હતી. મુંબઈએ રાજસ્થાન પુટેલી પાંચ વિકેટ ફક્ત ૨૯ રનમાં મેળવી હતી. ટ્રેન્ટ બોલ્ટ અને કર્ણ શર્માએ ત્રણ-ત્રણ વિકેટ, જસપ્રીત બુમરાહે બે વિકેટ તેમ જ હાર્દિક અને દીપક યાદહે એક-એક વિકેટ લીધી હતી. મુંબઈની ઇન્નિંગ્સમાં ૩૮ બોલમાં ત્રણ સિક્સર અને સાત ફોરની મદદથી ૬૧ રન કરનાર વિકેટકીપર-બેટ્સમેન રાયન રિકલ્ટનને મેન ઑફ ધ મેચનો પુરસ્કાર આપવામાં આવ્યો હતો.



ત્રીજી વાર ૧૦૦ રનના માર્જિનથી જીત

આઈપીએલના ઇતિહાસમાં મુંબઈએ ત્રીજી વખત ૧૦૦ કે વધુ રનના માર્જિનથી વિજય મેળવ્યો છે. માત્ર બેંગલુરુની ટીમ એનાથી આગળ છે. બેંગલૂરુએ ચાર વખત આ સિદ્ધ મેળવી છે.

મુંબઈએ ૧૭મી વખત ૨૦૦-પ્લસનો ટાર્ગેટ ડિકેન્ડ કર્યો

આઈપીએલમાં મુંબઈ ઇન્ડિયન્સે સતત ૧૭મી વખત ૨૦૦ પ્લસનો પોતાનો સ્કોર ડિકેન્ડ કર્યો છે. ગુરુવારે મુંબઈએ ૨૧૭ રન કર્યા પછી રાજસ્થાનને ૧૧૭ રનના સ્કોર પર ઑલઆઉટ કરી દીધું હતું.

ચાર બેટ્સમેનના ૪૦-પ્લસ રન, પહેલી વાર બન્યું

આઈપીએલની કોઈ એક મેંચમાં એક ટીમની ઇન્નિંગ્સમાં ચાર બેટ્સમેને ૪૦-પ્લસ રન કર્યા હોય એવું આ વખતની સીઝનમાં પ્રથમ વખત બન્યું છે. કોઈ એક ટીમની ઇન્નિંગ્સમાં ટોપ-ઓર્ડરના ચાર બેટ્સમેને ૪૦-પ્લસ રન કર્યા હોય એવું બીજી જ વાર બન્યું છે. ગુરુવારે ઓપનર્સ રાયન રિકલ્ટન (૬૧ રન, ૩૮ બોલ, ૩ સિક્સર, ૭ ફોર) અને રોહિત શર્મા (૫૩ રન, ૩૬ બોલ, ૯ ફોર) વચ્ચે ૧૧૬



રનની ભાગીદારી થઈ હતી. ત્યાર પછીના બીજા બે હાફ સેન્ચુરિયનો સૂર્યકુમાર યાદવ (૪૮ અણનમ, ૨૩ બોલ, ૩ સિક્સર, ૪ ફોર) અને હાર્દિક પંડ્યા (૪૮ અણનમ, ૨૩ બોલ, ૧ સિક્સર, ૬ ફોર) વચ્ચે ૯૪ રનની અતૂટ પાર્ટનરશિપ થઈ હતી. અગાઉ આવું ૨૦૧૧માં રાજસ્થાન સામે ચેન્નઈની ઇન્નિંગ્સમાં બન્યું. ત્યારે ચેન્નઈના માર્કઠ હસી (૪૬ રન), મુશ્વેલી વિજય (૫૩ રન), સુરેશ રૈના (૪૩ રન) અને એમએસ ધોની (૪૧ અણનમ)ના ૪૦-પ્લસ રન હતા.

મુંબઈ ચાર વર્ષમાં પહેલી વાર નંબર-૫ન

મુંબઈની ટીમ આઇપીએલના પોઇન્ટ્સ ટેબલમાં નંબર-વન થઈ હોય એવું ચાર વર્ષે બન્યું છે. આ પહેલાં મુંબઈની ટીમ ૨૦૨૧ની ૧૭મી એપ્રિલે નંબર-વન થઈ હતી. ગુરુવારે રાજસ્થાનની ટીમ એના બીજા નંબરના સૌથી ઊંચા માર્જિન (૧૦૦ રન)થી

હારી હતી. રાજસ્થાનની સૌથી ખરાબ હાર ૨૦૨૩માં બેંગલુરુ સામે (૧૧૨ રનથી) થઈ હતી.

૧૩ વર્ષે જયપુરમાં જયજયકાર

આઈપીએલમાં મુંબઈ ઈન્ડિયન્સનો જયપુરમાં વિજય થયો હોય એવું ૧૩ વર્ષે બન્યું છે. છેલ્લે મુંબઈની ટીમ ૨૦૧૨માં જયપુરમાં રાજસ્થાન સામે જીતી ત્યાર બાદ (૨૦૧૩-૨૦૨૪ દરમ્યાન) લાગલગાટ ચાર મેંચમાં મુંબઈનો પરાજય થયો હતો.

સૂર્યકુમારનો અનોખો વિક્રમ

આ વખતની સીઝનમાં સૂર્યકુમારે સતત ૧૧ વખત ૨૫-પ્લસ રન કર્યા છે. તેણે રોબિન ઉથાપ્પા (૨૦૧૪ની સીઝનમાં સતત દસ વાર ૨૫-પ્લસ રન)નો વિક્રમ તોડી નાખ્યો છે.

રોહિત શર્મા થયો કોહલીની બરાબરીમાં

ટી-૨૦ ફોર્મેટમાં એક જ ટીમ વતી ૬,૦૦૦-પ્લસ રન કરનાર રોહિત શર્મા હવે વિરાટ કોહલી પછીનો બીજો ખેલાડી બન્યો છે. મુંબઈ ઇન્ડિયન્સ વતી રોહિતએ કુલ ૬,૦૨૪ રન કર્યા છે. બેંગલૂરુ (આરસીબી)ની ટીમ વતી કોહલીએ ૮,૮૭૧ રન બનાવ્યા છે. આ બંને દિગ્ગજ સિવાય બીજા કોઈ પણ ખેલાડીના નામે ટી-૨૦માં એક જ ટીમ વતી ૪,૦૦૦ રન પણ નથી. ■

ટીવી પરની ચર્ચા દરમ્યાન શ્રીસાન્તે સેમ્સન અને અન્ય ક્રિકેટરોને પૂરો ટેકો આપવાનું વચન આપ્યું હતું તેમ જ સાથીસાથ તેણે કેસીએની વિરુદ્ધમાં આરોપ પણ લગાવ્યા હતા. શ્રીસાન્તે વિવાદાસ્પદ ટિપ્પણી એ કરી કે કેરળ ક્રિકેટ એસોસિયેશને વિજય હજારે ટ્રોફીની સ્કવોર્માંથી સેમ્સનને બહાર રાખ્યો હતો. ■

ગુજરાત

ગુજરાતમાં આજથી છ દિવસ માવઠાની આગાહી

(અમારા પ્રતિનિધિ તરફથી)

અમદાવાદઃ હવામાન ખાતાની આગાહીને અનુલક્ષીને ૩ મેથી ૮ મે ૨૦૨૫ દરમિયાન દરમ્યાન રાજ્યના અનેક જિલ્લાઓમાં છૂટાછવાયાં સ્થળોએ હળવાથી મધ્યમ વરસાદની શક્યતા છે. હવામાન વિભાગ દ્વારા કચ્છ, બનાસકાંઠા, અમરેલી, ભાવનગર, વડોદરા, રાજકોટ સહિતના જિલ્લાઓમાં હળવાથી મધ્યમ વરસાદ થવાની આગાહી કરવામાં આવી હતી. તે ઉપરાંત ભારે પવન ફૂંકાઇ શકે છે.

હવામાન વિભાગ ઉથી ૮ મે સુધીની આગાહી મુજબ, ૩ મે ૨૦૨૫ના રોજ કચ્છ, બનાસકાંઠા અને સાબરકાંઠામાં કમોસમી વરસાદની શક્યતા છે. તેમજ ભારે પવનો સાથે મેઘગર્જનાની સંભાવના છે.

ચોથી મે ૨૦૨૫ના રોજ કચ્છ, બનાસકાંઠા, પાટણ, મહેસાણા, સાબરકાંઠા, અરવલ્લી, મહીસાગર, પંચમહાલ, દાહોદ, છોટા ઉદેપુર, વડોદરા, ભાવનગર, અમરેલી અને ગીર સોમનાથ જિલ્લામાં છૂટોછવાયો હળવાથી મધ્યમ વરસાદ થઇ શકે છે. તેમજ ભારે પવનો સાથે માવઠાની શક્યતા છે.

પાંચમી મે ૨૦૨૫ના રોજ કચ્છ, મોરબી, પાટણ, અમરેલી, ભાવનગર, બનાસકાંઠા, મહેસાણા,

સાબરકાંઠા, અરવલ્લી, મહીસાગર, પંચમહાલ, દાહોદ, છોટા ઉદેપુર, વડોદરા, ભરૂચ, નર્મદા, તાપી, સુરત, નવસારી, ડાંગ, વલસાડ જિલ્લામાં છૂટાછવાયાં સ્થળોએ હળવાથી મધ્યમ વરસાદ થઇ શકે છે. તેમજ ભારે પવન સાથે કમોસમી વરસાદ ખાબકી શકે.

છઠ્ઠી મે ૨૦૨૫ના રોજ દેવભૂમિ દ્વારકા, પોરબંદર, જામનગર, રાજકોટ, જૂનાગઢ, ગીર સોમનાથ, અમરેલી, ભાવનગર, બોટાદ, કચ્છ, બનાસકાંઠા, સાબરકાંઠા, અરવલ્લી, મહીસાગર, પંચમહાલ, આણંદ, વડોદરા, છોટા ઉદેપુર, દાહોદ, વડોદરા, ભરૂચ, નર્મદા, તાપી, સુરત, નવસારી, ડાંગ અને વલસાડ જિલ્લામાં અમુક ભાગોમાં હળવાથી મધ્યમ વરસાદ થઇ શકે છે.

સાતમી મે ૨૦૨૫ના રોજ કચ્છના મોટાભાગનાં સ્થળો તેમજ બનાસકાંઠા, અમરેલી, ગીર સોમનાથ, ભાવનગર, બોટાદ, આણંદ, વડોદરા, ભરૂચ, સુરત, તાપી,નવસારી, ડાંગ, વલસાડ જિલ્લામાં ક્યાંક ક્યાંક હળવાથી મધ્યમ વરસાદ જ્યારે ૮ મે ૨૦૨૫ના રોજ કચ્છના મોટાભાગના સ્થળો ઉપરાંત મોરબી, બોટાદ, અમરેલી, ભાવનગર, ગીર સોમનાથ, આણંદ, વડોદરા, ભરૂચ, પાટણ, બનાસકાંઠા જિલ્લામાં છૂટોછવાયો કમોસમી વરસાદ ખાબકી શકે છે. ■

પાટણમાંથી બે બાંગ્લાદેશી મહિલાઓની ધરપકડ, એકે તો પરિણીત હોવા છતાં બીજાં લગ્ન કર્યા

(અમારા પ્રતિનિધિ તરફથી)

અમદાવાદઃ પાટણ જિલ્લામાંથી બે બાંગ્લાદેશી મહિલાઓની ધરપકડ કરવામાં આવી હતી. આ બે બાંગ્લાદેશી મહિલાઓએ ગેરકાયદે ભારતમાં પ્રવેશ કર્યો અને બોગસ દસ્તાવેજો બનાવીને આધાર કાર્ડ પણ બનાવી લીધું હતું. પાટણ એસપી વીકે નાઈએ જણાવ્યું હતું કે, આ બે મહિલાઓની ઓળખ સુલતાના (૩૨ વર્ષ) અને બ્યૂટી બેગમ રિયા શાહ (૩૭ વર્ષ) રૂપે થઈ હતી અને તેમની સામે કાર્યવાહી શરૂ કરી દેવામાં આવી હતી. આ બન્ને મહિલાઓ ૨૦૨૨માં ગેરકાયદે ભારતમાં આવી અને ઓળખ છુપાવીને પાટણમાં રહેતી હતી. એટલું જ નહીં પરંતુ બન્નેને પાટણની એક હોટલમાં નોકરી પણ મળી ગઈ હતી.

સુલતાનાએ તો ગુજરાતમાં બે વખત લગ્ન પણ કર્યા હતા. જોકે, આ બાંગ્લાદેશમાં પણ તેના લગ્ન થયેલા છે અને તે પોતે ચાર બાળકોની માતા પણ છે. આ બન્ને બાંગ્લાદેશી મહિલાઓએ બોગસ દસ્તાવેજોના આધારે આધાર કાર્ડ બનાવ્યાં હતાં. આ બન્ને મહિલાઓ કોલકાતાના એક એજન્ટ દ્વારા બાંગ્લાદેશમાં પોતાના

પરિવારને રૂપિયા પણ મોકલતી હતી. સુલતાનાએ કબૂલાત કરી છે કે તે બિહારના રહેવાસી મોહમ્મદ અલીની મદદથી ભારતમાં પ્રવેશવામાં સફળ રહી હતી. તેણે સુરતમાં પોતાનું આધાર કાર્ડ અને પાન કાર્ડ બનાવડાવ્યું અને ત્યાંથી બીજા લગ્નનું પ્રમાણપત્ર પણ મેળવ્યું હતું. પોલીસે તેના બાંગ્લાદેશી પાસપોર્ટ અને ઓળખપત્રને જામ કરી લીધા હતા.

બીજી બાંગ્લાદેશી મહિલા બ્યુટી બેગમની વાત કરવામાં આવે તો તેણે અમદાવાદના દાણવીલીમડા વિસ્તારના સરનામાનો ઉપયોગ કરીને પોતાનું આધાર કાર્ડ બનાવડાવ્યું હતું. દસ્તાવેજોની ચકાસણી દરમિયાન, તેની પાસેથી એક જન્મ પ્રમાણપત્ર મળી આવ્યું હતું. જેથી બ્યુટી બેગમ બાંગ્લાદેશી નાગરિક હોવાનું સાબિત થયું હતું. પહલગામ આલંદવાદી હુમલા પછી ગેરકાયદેસર બાંગ્લાદેશી નાગરિકો સામે શરૂ કરાયેલી ખાસ ઝુંબેશમાં પાટણ પોલીસે શહેરમાં ૩૨ શંકાસ્પદોની ઓળખ કરી આવી હતી. પોલીસે રેલ્વેલી પૂછપરછમાં આ લોકોએ અમદાવાદથી આવ્યા હોવાની કબૂલાત કરે હતી. જેથી હવે તેમને ડિપોર્ટ કરવાની કાર્યવાહી હાથ ધરવામાં આવશે.

અમદાવાદથી ભાગીને વડોદરા આવેલા ૩૪ બાંગ્લાદેશીઓને પોલીસે ઝડપી પાડ્યા

(અમારા પ્રતિનિધિ તરફથી)

અમદાવાદઃ અમદાવાદમાં ચંડોળા તળાવ વિસ્તારમાં પોલીસ દ્વારા મોટી સઘન તપાસ કરવામાં આવી હતી. જેના કારણે અનેક બાંગ્લાદેશીઓ ત્યાંથી ભાગી ગયાં હતાં. તપાસ દરમિયાન ચંડોળાથી ભાગી ગયેલા ૩૪ શંકાસ્પદ બાંગ્લાદેશીઓને વડોદરા જિલ્લા પોલીસે ઝડપીને આગળની કાર્યવાહી હાથ ધરી દીધી હતી. પોલીસે ૬ પુરુષો, ૯ મહિલાઓ તેમજ ૧૯ બાળકો મળી કુલ ૩૦ બાંગ્લાદેશીઓની ધરપકડ કરી લીધી છે. આ લોકો પાસેથી પોલીસે દસ્તાવેજોની માગણી કરી હતી પરંતુ યોગ્ય દસ્તાવેજો મળ્યા ન હતાં. પોલીસે વધારે તપાસ કરી ત્યારે સામે આવ્યું હતું કે, અમદાવાદમાં ચંડોળા તળાવ વિસ્તારમાં પોલીસ અને અમદાવાદ મનપા દ્વારા ડિમોલિશનની કાર્યવાહી થતા ત્યાંથી ભાગીને વડોદરા આવી ગયા હતા. આ લોકોએ કોને ત્યાં આશરો લીધો હતો અને કોણે બોલાવ્યા હતાં તે અંગે પોલીસે વધુ પૂછપરછ હાથ ધરવામાં આવી હતી. પોલીસે રેલ્વેલી પૂછપરછમાં આ લોકોએ અમદાવાદથી આવ્યા હોવાની કબૂલાત કરે હતી. જેથી હવે તેમને ડિપોર્ટ કરવાની કાર્યવાહી હાથ ધરવામાં આવશે.

ગુજરાત ૩૮ રનથી જીત્યું, હૈદરાબાદ ઑલમોસ્ટ આઉટ

એરિન્જ અને પર્પલ, બન્ને કૅપ ગુજરાતના ખેલાડીઓ પાસેઃ જીટી બીજા નંબરે

અમદાવાદઃ ગુજરાત ટાઇટન્સ (જીટી)એ ગઈકાલે અહીં સનરાઇઝર્સ હૈદરાબાદ (એસઆરએચ)ને ૩૮ રનથી હરાવીને પોઇન્ટ્સ-ટેબલમાં બીજું સ્થાન મેળવ્યું હતું અને અમદાવાદના હોમ-ગ્રાઉન્ડ પર ટીમનું ગૌરવ જાળવ્યું હતું. ગુજરાતે છ વિકેટે ૨૨૪ રન કર્યા બાદ હૈદરાબાદની ટીમે ૨૦ ઓવરમાં છ વિકેટે ૧૮૬ રન કર્યા હતા.

અભિષેક શર્મા (૭૪ રન, ૪૧ બોલ, છ સિક્સર, ચાર ફોર) હૈદરાબાદને દમદાર પર્ફોર્મન્સ છતાં રોમાંચક વિજય અપાવવામાં નિષ્ફળ રહ્યો હતો. ઇશાંત શર્માની ત્રીજી ઓવરના છેલ્લા બોલમાં મોહમ્મદ સિરાજે લાંબુ દોડ્યા બાદ અભિષેકનો નીચો કેંચ ઝીલ્યો હતો. સિરાજે બે બોલમાં

અનિકેત વર્મા અને મેન્ડિસની વિકેટ લીધી હતી. સૌથી વધુ રન બદલ એરિન્જ કૅપ ગુજરાતના સાઇ સુદર્શન (૫૦૪ રન) અને હાઇએસ્ટ વિકેટ બદલ પર્પલ કૅપ ગુજરાતના જ પ્રસિદ્ધ ક્રિષ્ના (૧૯ વિકેટ) પાસે છે. તેણે આ મેચમાં ૧૯ રનમાં બે વિકેટ લીધી હતી. એ પહેલાં, સાઇ સુદર્શન (૪૮ રન, ૨૩ બોલ, નવ ફોર) અને કેપ્ટન શુભમન ગિલ (૭૬ રન, ૩૮ બોલ, બે સિક્સર, દસ ફોર) વચ્ચે ૮૭ રનની ભાગીદારી, ગિલ અને જોસ બટલર (૬૪ રન, ૩૭ બોલ, ચાર સિક્સર, ત્રણ ફોર) વચ્ચે ૬૨ રનની અને બટલર તથા વોશિંગ્ટન સુંદર (૨૧ રન, ૧૬ બોલ, એક સિક્સર) વચ્ચે પંચાવન રનની પાર્ટનરશિપ થઈ હતી. ■

ભારતની પાકિસ્તાન પર ડિજિટલ સ્ટ્રાઇક ચાલુ જ છે

ચાર પાકિસ્તાની ક્રિકેટરોના ઇન્સ્ટાગ્રામ અકાઉન્ટ બ્લૉક કરાયા

નવી દિલ્હીઃ બાવીસમી એપ્રિલે કાશ્મીરના પહલગામમાં પાકિસ્તાન-પ્રેરિત આતંકવાદીઓના હિન્દુ લોકો પરના હુમલામાં ૨૮ જણના જાન ગયા એને પગલે પાકિસ્તાન સામે ભારત સરકાર જબરદસ્ત એક્શન-મોડમાં છે અને લગભગ દરરોજ પાકિસ્તાનને ઝટકા લગાવવામાં આવી રહ્યા છે. હાલમાં ભારત સરકાર પાકિસ્તાનના એવા ખેલાડીઓના સોશિયલ મીડિયા અકાઉન્ટની વિરુદ્ધ એક્શન લઈ રહી

છે જેમના ભારતમાં બહુ મોટી સંખ્યામાં ફોલોઅર્સ છે.

બાબર આઝમ, હૅરિસ રઉફ, મોહમ્મદ રિઝવાન, શાહિન શાહ આફ્રિકીના ઇન્સ્ટાગ્રામ અકાઉન્ટ બ્લૉક કરી નાખવામાં આવ્યા છે. દુશ્મનદેશ પાકિસ્તાનના આ ખેલાડીઓના ભારતમાં ઇન્સ્ટા અકાઉન્ટ ખોલવાનો પ્રયાસ કરી રહેલા લોકોને આ સંદેશ મળી રહ્યો છે, ‘ભારતમાં આ અકાઉન્ટ ઉપલબ્ધ નથી. કાનૂની અનુરોધ અનુસાર આ નિર્ણય

લેવામાં આવ્યો છે.’

ભારતમાં ખાસ કરીને શોએબ અખ્તર, બાસિત અલી તેમ જ શાહિદ આફ્રિકીના યુટ્યુબ અકાઉન્ટ ભારતમાં બંધ કરી દેવામાં આવ્યાં છે. જોકે શાહિદ આફ્રિકીનું ઇન્સ્ટાગ્રામ અકાઉન્ટ હજુ પણ ઉપલબ્ધ હોવાનું જાણવા મળ્યું છે. ભાલાફૅકના ઓલિમ્પિક ચેમ્પિયન ખેલાડી અર્શદ નાદીમનું ઇન્સ્ટા। અકાઉન્ટ પણ ભારતમાં બ્લૉક કરી દેવાયું છે. ■

પૃથ્વી શોએ ‘ગલફિન્ડ’ સાથે સેલિબ્રેટ કર્યો બર્થ-ડે, કોણ છે આ મિસ્ટ્રી ગર્લ?

મુંબઈઃ ભારતીય ક્રિકેટરોનો દબદબો હંમેશાં ચાહકોમાં છવાયેલો રહે છે. એક વાર લાઈમલાઈટમાં આવ્યા પછી સદાકાળ લોકોના દિલોદિમાગમાં રહે છે. તાજેતરમાં ‘ગ્ગબર’ તરીકે જાણીતા શિખર ધવને છૂટાછેડા આપ્યા પછી ગલ્ફિન્ડ (સૉફી શાહન) અંગે ફોડ પાડ્યો છે ત્યારે હવે વધુ એક ભારતીય ક્રિકેટરે જાહેરમાં ગલ્ફિન્ડનો બર્થ-ડે સેલિબ્રેટ કરીને ચર્ચામાં આવ્યો છે. ઓપનર બેટ્સમેન પૃથ્વી શોનું નામ તાજેતરમાં એક અભિનેત્રી સાથે જોડવામાં આવી રહ્યું છે. મુંબઈની રેસ્ટોરામાં અભિનેત્રી સાથે તેનો બર્થ-ડે સેલિબ્રેટ કર્યો હતો, જ્યારે તેની તસવીરો પણ શેર કરી હતી.

પૃથ્વી શો અત્યારે ક્રિકેટની દુનિયાથી દૂર છે. એટલે આ વખતે આઈપીએલનો



ભાગ બન્યો નથી. જોકે, પૃથ્વી શોને આઈપીએલ ૨૦૨૫ના મેગા ઓક્શનમાં કોઈ પણ ફ્રેન્ચાઇઝીએ નહોતો ખરીયો. આઈપીએલથી દૂર રહ્યા પછી પૃથ્વી શો તેની ગલ્ફિન્ડ સાથે બર્થ-ડે સેલિબ્રેટ કરીને ચર્ચામાં આવ્યો છે. સોશિયલ મીડિયા પર એક વીડિયો વાઈરલ થઈ રહ્યો છે, જેમાં એક

રેસ્ટોરાંની બહાર પૃથ્વી શો જોવા મળ્યો હતો અને તેની સાથે હતી આકૃતિ અગ્રવાલ. આકૃતિ અગ્રવાલ એક મોડેલ, ફેશન ઈન્ફલુઅન્સર અને કન્ટેન્ટ ક્રિયેટર છે. મીડિયાના રિપોર્ટસ અનુસાર બંને એકબીજાને લાંબા સમયથી ડેટ કરે છે.

પૃથ્વી શોએ પોતાના સોશિયલ મીડિયા એકાઉન્ટ પર આકૃતિ અગ્રવાલનો ફોટો શેર કરીને બર્થ-ડે વિશ કરી હતી સાથે લખ્યું હતું કે ‘હેપ્પી થર્થડે આકૃતિ અગ્રવાલ.’ હાઉંના ઈમોજી સાથે તસવીર પણ સોશિયલ મીડિયા પર જોરદાર વાઈરલ થઈ રહી છે. લખનઉમાં જન્મેલી અને સોશિયલ મીડિયા ઈન્ફલુઅન્સર તરીકે જાણીતી આકૃતિ અગ્રવાલની આગામી ડેબ્યુ ફિલ્મ ‘ત્રિમુખા’ હશે. ■

ગુજરાત હાઈ કોર્ટમાં સાત નવા જસ્ટિસની નિમણૂક

કેન્દ્રીય કાયદા અને ન્યાય મંત્રાલયે જાહેરાત કરી

(અમારા પ્રતિનિધિ તરફથી)

અમદાવાદઃ કેન્દ્ર સરકારે ગુજરાત હાઈકોર્ટના જજ તરીકે ૬ ન્યાયિક અધિકારીઓની નિમણૂકને મંજૂરી આપી હતી. સોશિયલ મીડિયામાં એક પોસ્ટમાં કેન્દ્રીય કાયદા પ્રધાન અર્જુન રામ મેઘવાલે જાહેરાત કરી હતી કે, રાષ્ટ્રપતિએ ન્યાયિક અધિકારીઓને નિયાકત હુસૈન શમસુદીન પીરઝાદા, રામચંદ્ર ઠાકુરદાસ વાછાણી, જયેશ લખનશીભાઈ ઓરે દરા, પ્રણવ મહેશભાઈ રાવલ, મૂળચંદ ત્યાગી, દિપક મનસુખલાલ વ્યાસ અને ઉત્કર્ષભાઈ ઠાકોરને ગુજરાત હાઈકોર્ટના જજ તરીકે નિયુક્ત કર્યા છે. આ સાથે જ હાઈકોર્ટમાં જજની સંખ્યા ૩૮ની થઈ છે.

ભારતના બંધારણની કલમ ૨૧૭ની કલમ (૧) દ્વારા આપવામાં આવેલી સત્તાનો ઉપયોગ કરીને,

રાષ્ટ્રપતિ (૧) લિયાકત હુસૈનન શમસુદીન પીરઝાદા, (૨) રામચંદ્ર ઠાકુરદાસ વાછાણી, (૩) જયેશ અધિકારીઓની નિમણૂકને મંજૂરી આપી હતી. સોશિયલ મીડિયામાં એક પોસ્ટમાં કેન્દ્રીય કાયદા પ્રધાન અર્જુન રામ મેઘવાલે જાહેરાત કરી હતી કે, રાષ્ટ્રપતિએ ન્યાયિક અધિકારીઓને નિયાકત હુસૈન શમસુદીન પીરઝાદા, રામચંદ્ર ઠાકુરદાસ વાછાણી, જયેશ લખનશીભાઈ ઓરે દરા, પ્રણવ મહેશભાઈ રાવલ, મૂળચંદ ત્યાગી, દિપક મનસુખલાલ વ્યાસ અને ઉત્કર્ષભાઈ ઠાકોરને ગુજરાત હાઈકોર્ટના જજ તરીકે નિયુક્ત કર્યા છે. આ સાથે જ હાઈકોર્ટના ન્યાયમૂર્તિ તરીકે ગુજરાત હાઈકોર્ટના ન્યાયમૂર્તિ તરીકે નિયુક્ત કરવા માટે મજૂરી આપી હતી. જે તારીખથી તેઓ તેમના સંબંધિત કાર્યાલયનો ચાર્જ સંભાળશે તે તારીખથી અમલમાં આવશે. કેન્દ્રીય કાયદા અને ન્યાય મંત્રાલય દ્વારા પ્રસિદ્ધ કરાયેલા એક જાહેરનામામાં જણાવ્યું હતું.

અને ઉદલેખનીય છે કે અગાઉ, ભારતના મુખ્ય ન્યાયાધીશ સંજીવ ખન્નાના નેતૃત્વ હેઠળ સુપ્રીમ કોર્ટ કોલેજિયમે ૮ ન્યાયિક અધિકારીઓને ગુજરાત હાઈકોર્ટના ન્યાયમૂર્તિ તરીકે નિયુક્ત કરવાની ભલામણ કરી હતી.■

અમદાવાદના ચંડોળા તળાવ ડિમોલિશન અચાનક સ્થગિત કરવામાં આવતાં અનેક તર્કવિતર્ક

(અમારા પ્રતિનિધિ તરફથી)

લોક એક્સ



દોસ્ત અને દુશ્મન...

આ અઢી અને સાડા ત્રણ શબ્દ એવા છે,જેના વિશે ટનબંધ લખાયું છે અને હજુ ચ એટલું બધું અવિરત લખાઈ રહ્યું છે કે એકલા આ બે શબ્દ પર જ દળદાર શબ્દકોશ પણ સજી શકાય!

જન્મ પછી માતા-પિતાના ખોળામાંથી આપણે ‘આઝાદ’ થઈએ પછી આપણીથી સૌથી વધુ નજીક માના જ જણ્યાં બહેન કે ભાઈ હોય છે . એ બાદ જો કોઈ પર મહત્તમ મદાર હોય એવી એકાદ કે બે વ્યક્તિ હોય છે, જેનો પ્રત્યક્ષ કે પરોક્ષ સાથ આપણે જીવનના છેલ્લાં શ્વાસ સુધી છોડવા નથી ઈચ્છતા . એ જણસને દુનિયા આખી દોસ્ત- ચાર - મિત્ર કે ફ્રેન્ડ ઈત્યાદિ, ઈત્યાદિ જેવા શબ્દોથી ઓળખે છે-ઓળખાવે છે.

આ શબ્દને કેન્દ્રમાં રાખીને અનેક યાદગાર વાર્તા- કવિતા-નાટકો લખાયાં -ભજવાયાં છે. ફિલ્મ - સિરિયલો રજૂ થઈ છે. જાનદાર મિત્ર જોરદાર શત્રુ બને કે દાનો દુશ્મન દિલદાર દોસ્ત બને એવી તો અનેક કથા જાણીતી છે.

આવા સંબંધ સાથે એક પ્રકારની લાગણી સંકળાયેલી હોય છે,પણ વાસ્તવિક જીવનમાં એક વ્યક્તિને અંદાજિત વધુને વધુ અને ઓછામાં ઓછા કેટલા મિત્ર હોવા જોઈએ એ વિશે પદ્ધતિવાર સંશોધ ન પણ થયાં છે. એમાંય આજે ડિજિટલ દુનિયાના પ્રતાપે - સોશિયલ મીડિયાને કારણે આસાનીથી બની જતા ‘મિત્રો’ના અડિધ ગુણાકાર થવા લાગ્યા છે ત્યારે મિત્રોની વધ-ઘટ સંખ્યામાં જાણવાની જિજ્ઞાસા જાગે એ સહજ છે.

આ બધા વચ્ચે એક સંશોધન ખાસું જાણીતું છે. ‘ઓક્સફર્ડ યુનિવર્સિટી’ના પ્રોફેસર રોબિન ડનબારે એક તલસ્પર્શી સંશોધન કરીને જે તારણ કાઢ્યું છે એ રસપ્રદ છે. પ્રો. ડનબાર કહે છે કે લોકો ભલે કહે કે ‘મારે તો ઢગલાબંધ મિત્રો છે’, પણ કોઈ વ્યક્તિ ગમે તેટલી જાણીતી કે વિખ્યાત હોય તેમ છતાં માનવ મગજ-શ્રેન વધુમાં વધુ ૧૫૦ જ લોકોને મિત્ર તરીકે સ્વીકારવાની ક્ષમતા ધરાવે છે. (આ ૧૫૦નો આંક સંશોધનની દુનિયામાં ‘ડનબાર નંબર’ તરીકે ઓળખાય છે) બાકીના કહેવાતા મિત્રો મસ્તિષ્કની દ્રષ્ટિએ માત્ર ‘ઓળખાણ-પિછાણ’ પૂરતા જ હોય છે!

બીજા શબ્દોમાં કહીએ ઓકિસજન - પ્રાણવાયુના

ઓળખી લો, તમારા ૩ જિગરજાન દોસ્ત ને ૩ દાના દુશ્મનને!

મિત્ર ક્યારેક મોગરાનો સાપ બની શકે.. આજનો દુશ્મન કદાચ આપતી કાલે દોસ્તમાં પલટાઈ શકે તો કોઈ પ્રતિસ્પર્ધી પણ તમારા જુસ્સાને જોરદાર કરી શકે! આ વાંચી જશો ત્યારે તમને ખુદને ખ્યાલ આવી જશે કે તમારી પાસે કેવા પ્રકારના દોસ્ત છે ને કેવા દુશ્મન!



પુરવઠા જેવા હાડમાંસના ખરા દોસ્તો કરતાં આપણી આસપાસ આભાસી મિત્રોની સંખ્યા વધુ છે.

હવે ધારી લો કે વિજ્ઞાને તો આપણને કહી દીધું કે કોઈ ૧૫૦થી વધુ દોસ્ત ધરાવી ન શકે તો સવાલ એ થાય કે મિત્ર કેવા હોવા જોઈએ અને ઓછામાં ઓછા કેટલાં હોવા જોઈએ?

પ્રશ્ન પેચીદો છે. આમ છતાં, એના જવાબ પણ કેટલાક ચુનંદા મનોવિજ્ઞાની-સમાજશાસ્ત્રીઓએ એમની રીતે આપ્યા છે. હા, એ બધા એક વાતથી સહમત છે કે માનવીનું માનસિક બંધારણ - એનો ઉછેર અને આસપાસના માહોલ પર એનાં કેવા પ્રકારના મિત્રો હશે એનો આધાર હોય છે. આને ધ્યાનમાં રાખીને ત્રણેક પ્રકારની શ્રેણીના મિત્રો હોવા જોઈએ એવી સલાહ મનોનિષ્ણાતો આપે છે. અલબત્ત, આમાં થોડું ૧૯-૨૦ કે આગળ -પાછળ થઈ શકે. એ મિત્રોને આ રીતે શ્રેણીબદ્ધ ગોઠવી શકાય.

સદાબહાર મિત્ર:

તમારી કભી ખુશી-કભી ગમ વખતે એક સાદે જે ખગો થઈ જાય. કલાકો સુધી એ તમારી વાત સાંભળે. કોઈ પણ જાતની એ ઊલટતપાસ ન કરે. તમે ખુશ હો તો એ તમારા કરતાં વધુ રાજીપો વ્યક્ત કરે. તમે કોઈ વાતે દુઃખી હો તો એ તમને ખ્યાલ પણ ન આવે એ રીતે લંગર નાખીને તમને ગમગીનીના દરિયામાંથી બહાર લઈ આવે.એની સાથે કોઈ કામ-બંધા વગર પણ કલાકો વીતાવવાનું ગમે તેવો એ મિત્ર

પથદર્શક મિત્ર:

આવા દોસ્ત તમારા કરતાં અનેક વાતે વધુ અનુભવી હોય છે. પરિસ્થિતિ કેવી પણ હોય,પણ એની સલાહ ઉપરછલ્લી નથી હોતી. આગામી કાળમાં

કેવા સંજોગ સર્જઈ શકે એ આગોતરા પારખીને તમારી ખૂબી- ખામી અનુસાર આ મિત્ર તમારો અચ્છો માર્ગદર્શક પુરવાર થઈ શકે. મનોચિકિત્સક આવી વ્યક્તિને ‘લાઈફ કોચ’ ફ્રેન્ડ તરીકે ઓળખાવે છે.

મિસ્ટર ધીરજકુમાર :

અમુક મિત્રને તમે આ નામે બોલાવી શકો,કારણ કે એ વધુ ઠરેલ અને ધીરગંભીર હોય છે. તમે અમુક સંજોગમાં સહારના રણની જેમ ઉકળી પડો,પણ તમારો એ મિત્ર હિમાચ્છાદિત હિમાલય કરતાંય વધુ ઠંડોગાર રહે. એ બોક્સિંગ પ્રેક્ટિશમાં વપરાતી પંચિંગ બેગ જેવા હોય છે. તમારો ઉકળાટ નીકળી જાય ત્યાં સુધી એ બધું શાંતિથી સાંભળી લે. વચ્ચે ક્યારેક એ એકાદ ભેદી સ્મિત પણ ફરકાવે અને છેલ્લે એ જે સલાહ કે સૂચન કરે એ મોટાભાગે સો ટયના સોના જેવું જ કિંમતી ને ઉપયોગી હોય છે.

આ ત્રણ પ્રકારના મિત્રની ધરાવતી કોઈ કોઈ વ્યક્તિ એક્સ્ટ્રા નસીબદાર હોય છે, જે ‘શમ્મીકપૂર’ ટાઈખના મિત્ર ધરાવે છે. ૧૯૫૦-૬૦ના દાયકામાં અભિનેતા શમ્મીકપૂર ‘રિબલ -બળવાખોર’ સ્ટાર તરીકે ઓળખાતા, કારણ કે એ જમાનામાં એમણે જે પ્રકારની ભૂમિકા ભજવી એવી કોઈ ભાગ્યે જ ભજવતું, આવા દોસ્ત આપણાથી તદ્દન વિરોધાભાસ મિજાજ ધરાવતા હોય છે. મારફાડના મિજાજનો આવો મિત્ર જરૂર પડે તો તમને પણ ‘લડવા’ માટે ઉચ્કેરે અને સાથોસાથ એવા સચોટ ઉકેલ દેખાડે કે તકલીફમાંથી આપણને ‘ઈન્સ્ટન્ટ’ મુક્તિ મળે.,! જોકે, આવા મિત્ર દરેકના નસીબમાં નથી હોતા.

આમ જિંદગીના દરિયામાં જો ઝંઝાવત-તોફાન સર્જાય ત્યારે લંગર નાખીને આપણા જહાજને જે સ્થિર કરી શકે તેવા જો ત્રણ પ્રકારના ફ્રેન્ડ તમારી અડખે-પડખે હોય તો દુનિયા ભલે જખ મારે!

મિત્રની વાત તો થઈ ગઈ. હવે આપણો ‘દુશ્મન’ અકાઉન્ટ પણ ચકાસી લેવો જોઈએ.

મિત્ર અને શત્રુ...

આ બન્ને શબ્દ કહો કે સંબંધ - એ આપણા જીવનના સૌથી વિરોધાભાસી શબ્દ છે. એ બન્ને સંબંધના અંતિમ છેવાડે ખડા છે.

અહીં શત્રુ અને પ્રતિસ્પર્ધી વિશે જાણી-સમજી લેવું જરૂરી છે. પ્રતિસ્પર્ધી તમારો સત્તાવાર દુશ્મન નથી, પણ તમારા બન્ને વચ્ચે અદ્રશ્ય લક્ષમણ રેખા જરૂર છે, જે એક બીજા પર વિજય મેળવવાના ઉન્માદમાં વળોટી જવાય તો તમે એકમેકના દાના દુશ્મન જરૂર બની જાવ...

જો કોઈ પોરસાઈને કહે કે ‘હું તો અજાતશત્રુ છું મારો તો કોઈ જ દુશ્મન નથી!’ તો એ સેકરિન વગરની ખાંડ ખાય છે. કેટલાક દુશ્મન તો મિત્રના સ્વાંગમાં પડખે જ ખડા હોય છે. તક મળે ત્યારે છુપો ઘા મારી દે. આવા શત્રુ જરૂરી નથી કે હાડ - માંસના હોય.

એ તમારો ખુદનો અર્હમ હોઈ શકે-કીધ હોઈ શકે કે પછી લત કે તમારી લાપરવાહી પણ હોઈ શકે.

અહીં વિખ્યાત કવિ - ડો. સુરેશ દલાલને યાદ કરી લઈએ. એ કહે છે: ‘મિત્ર એ નજીકનો દુશ્મન છે ને દુશ્મન કદાચ દૂરનો મિત્ર..’ આમ દરેકના જીવનમાં એકાદ તો વિલન હોવો જ જોઈએ તો જ જીવન જીવવા જેવું લાગે.એકાદ આવો વિલન કે શત્રુ કે પછી પ્રતિસ્પર્ધી સુધ્ધાનો માથા પર તોળાતો ભય જ આપણને સજાગ રાખે પછી એની સામે ટક્કર લેવાની મજા પડે. આમ કેટલીક વાર આપણા દુશ્મન કરતાં આપણો પ્રતિસ્પર્ધી આપણને વધુ શીખવી જતો હોય છે!

આવા તમારા શત્રુ કે સ્પર્ધીની પહેચાન કે ઓળખ કેવી રીતે કરવી?

અહીં એક વાત આપણે સ્પષ્ટ સમજી લઈએ કે આપણે અહીં ચીલાચાલુ દુશ્મન કે શત્રુની વાત નથી કરવી. બીજી વેશ-પરિવેશમાં આપણી આસપાસ રહેતાં એવાં અનિષ્ટોને ઓળખીએ, જે શત્રુથી પણ કંઈ કમ નથી.

શત્રુ નંબર એક છે ઊંધ....!

આમ તો નિદ્રા તખિયત માટે ઉપકારક છે, પણ એનો અલ્પ કે અતિરેક કોઈની પણ આરોગ્ય અને આર્થિક અવસ્થાને ડગમગાવી શકે છે. સપ્તમાણ ઊંધ ન ધારેડું સુખ આપી શકે, પણ એનો અતિરેક પેલા ડુંભકર્ણની જેમ રાજપાટ ગુમાવવાનો વખત આવે.

શત્રુ નંબર બે છે વાંચન...

થાંબા રુકો! આ વાંચીને ચૉકશો નહીં કે ન અવઢવમાં અટવાતા. અહીં ‘વાંચન’ એટલે સોશ્વિલ મીડિયા પર આપણે જે વાંચીએ છીએ એ અર્થમાં છે. ફેસબુક- વોટસ એપ કે ઈન્સ્ટા કે પછી જાતભાતનાં બ્લોકસના ચક્કરમાં અટવાઈને લોકો જેને ‘વાંચન’ ગણીને કલાકો વેડફે છે એ દૂષણથી અહીં દૂર રહેવાની વાત છે.

આવું ‘વાંચન’ તમને પુસ્તકના ખરા જ્ઞાનવર્ધક વાંચનથી દૂર બીજી ખોટી દિશા તરફ દોરી જાય છે. આવું વાંચન સૌથી મોટો ભૂટારો છે, જે એટલો બધો કિંમતી સમય ચોરી જશે કે જેની નાણાંથી પણ પૂરતી નહીં થઈ શકે. આવા અર્થહીન ડિજિટલ વાંચનથી છુટકારો મેળવવાના અનેક ઉપાય છે, જે તમને અનુકૂળ નીવડે એ તમારે જાતે જ શોધવાના છે. એ માટે તમારે ‘ડિજિટલ ફાસ્ટિંગ’ એટલે કે ઉપવાસ કરવા પડે એ જે રીતે, વોટ્સએપ ચેટ અને અગત્યની વાતચીતના અપવાદ સિવાય મોબાઈલ ફોનથી રોજ કલાકો સુધી સજાગપણે દૂર રહેવું પડશે. શરૂઆતમાં આ વિરલ આકરો લાગશે, પણ એ વેકશો તો એનાં ફળ તમને ગેરન્ટેડ મીઠાં જ મળશે..!



મારો જાપાનીઝ કોલિંગ યુકો દર વર્ષે એકવાર તો જાપાન જરૂર જાય છે. અમે બંને જર્મનીમાં ઇન્ટિગ્રેટ તો થઈ ગયાં છીએ, પણ ત્યાં સાથે પોતપોતાના વતનની વાતો તો થયા જ કરે. ક્યારેક હું તેના માટે ઇન્ડિયન નાસ્તો ચાખવા લઈ જાઉં, ક્યારેક તે મારા માટે મિલ્ક કેન્ડી લઈને આવે. તે રીતે પહેલી વાર હાકાઇગો મિલ્કની કેન્ડી ખાવા મળી હતી. ત્યારથી વિચારેલું કે ક્યારેક તો હાકાઇગો મિલ્ક ચાખવું જ પડશે. જાપાનમાં દૂધ પીવાનો એક પણ મોકો હું ચૂકી નહીં.

વિગન થઈ રહેલા જમાનામાં લોકો વટાણાથી લઈને ચોખા, ઓટ્સ અને કાજુ અને શક્ય છે તે દરેક દાણામાંથી દૂધ કાઢીને વેચે છે. એવામાં ખરું દૂધ મજેથી માણવા મળે તો કોને મજા ન પડે. વળી જાપાનમાં દૂધ બરાબર ઇન્ડિયાની જેમ જ મળે છે.

અલગ અલગ ફલેવરનું દૂધ બોટલ્સમાં એવી રીતે મળે છે કે રસ્તામાં જતાં કોલ્ડ્રીક્સની જેમ લોકો દૂધ પીવા પણ ઊભાં રહે છે. વળી અહીં વધુ એક મજાની વાત એ દેખાઈ કે અહીં દૂધ કે પછી પીણાં ફ્રિજમાં રાખેલાં અને ઠંડા તો મળતાં જ હતાં, પણ

જાપાનની અમેચા યોકોચો માર્કેટમાં શું જોવું ને શું ન જોવું...

ગરમ બોટલ્સને ગરમ રાખે તેવાં હીટેડ શેલ્ફ પણ હતાં. ઓટોમેટેડ વેન્ડિંગ મશીનમાંથી પણ ઘણી વાર ગરમ દૂધ અને ચા મળી જતાં. જાપાન ખરેખર અનોખું છે તે લગભગ દર થોડી મિનિટોએ અનુભવી શકાતું હતું.

ઉએનો પાર્કમાંથી બહાર નીકળીને અમે કુમારના મેપ પરના આગલા ટેગ તરફ નીકળી પડ્યાં. કોઈ પણ આધુનિક પ્રવાસીની માફક તેની પાસે ટોક્ચોના મેપ પર જ્યાં પણ જવાનું હતું તે સ્થળોનો ટેગ કરેલો ગૂગલ મેપ હતો. તેમાં નજીકમાં જ અમેચા યોકોચો માર્કેટ દેખાઈ રહી હતી. ત્યાં માંડ દસ મિનિટમાં ચાલીને પહોંચવાનું હતું. ઉએનો સ્ટેશન પરથી પહેલાં ગરમ દૂધ લઈને અમે ઠંડીમાં આવી જગ્યાએ ઝડપથી આવતાં જતાં લોકોને જોતાં ખૂણામાં ઊભા રહીને દૂધ પીવા સાથે જાપાનીઝ કલ્ચરની ચર્ચા કરતાં હોઈશું એ કલ્પના કદી નહોતી કરી. જાપાનનો પ્લાન અમારા બાકીના પ્લાનના પ્રમાણમાં જરા સ્પોન્ટેનિયસ હતો.

ઉએનો સ્ટેશન પણ બાકીનાં ટોક્યો સ્ટેશનોની માફક દરેક પ્રકારના સ્ટોર્સ અને રેસ્ટોરાંથી ભરચક હતું. અહીં યુરોપિયન અને અમેરિકન કલચરની માફક ચાલતાં ચાલતાં ખાવા-પીવાનું સ્થાનિકોને પસંદ નથી, એટલે ટૂરિસ્ટ પણ ભાગ્યે જ એવું

કરતાં દેખાય છે. દૂધ પૂરું થયું એટલે કાફેમાં બોટલ્સ પાછી આપી અમે અમેચા યોકોચો માર્કેટ તરફ નીકળ્યાં.

મારા મગજમાં ફલી માર્કેટ હતી, પણ આ સ્તરની નહીં. એટલું જ નહીં, અહીં ભીડ પણ કલ્પના બહારની હતી. જ્યાં પણ જુઓ ત્યાં સ્ટોર્સ, બૂથ્સ, કાર્ટમાં અલગ અલગ પ્રકારની ચીજો વેચાતી હતી. વળી તે ચીજો વચ્ચે કોઈ થીમ પણ ન હતી. બરાબર બેકરી, સી-ફૂડ સ્ટ્રીટ ફૂડની વચ્ચે સેકન્ડ હેન્ડ હાઇ એન્ડ બ્રાન્ડ્સનો સેકન્ડ હેન્ડ સ્ટોર પણ હતો. ત્યાં લૂઈ વિત્તો, એમેઝ, શેનેલ વગેરે બ્રાન્ડ્સની યૂઝ ચીજો વેચાતી હતી. જાપાનનું સેકન્ડ હેન્ડ બ્રાન્ડ્ડ માર્કેટ પણ ઘણું લોકપ્રિય છે. એવામાં હવે તો ટેરિફ્સના લફરા પછી, હજારો ડૉલર્સમાં મળતાં બ્રાન્ડ્ડ પર્સ અને કપડાં કઈ રીતે સસ્તામાં ચાઈનામાં બને છે તેના વીડિયોઝ જોઈને લાગે કે ખરેખર બ્રાન્ડ્સનું માર્કેટિંગ દુનિયાના મગજમાં એવું ઘર કરી ગયું છે કે એસ્પિરેશનલ લોકો તેને કોઈ પણ રીતે મેળવવાના વિચારોમાં રહે.

અમે અમેચા યોકોચોને માત્ર એક ટૂરિસ્ટી સ્થળ તરીકે જોવા ગયેલાં. ત્યાં ન કશું ખાવાનો પ્લાન હતો, ન કશું ખરીદવાનો. જોકે એક પછી એક ઇન્સ્ટાગ્રામ ફેમસ કાફે અને રેસ્ટોરાંની આગળ લાઇનું વડાવતું લાચું કે વધુ પડતાં ફૂલ થવામાં કશું અનોખું

મિસ ન થઈ જાય.

ટોક્યો આખું એવી વાનગીઓથી ભરેલું છે કે કશું સોશિયલ મીડિયા પર ફેમસ હોય એટલે તેને ટ્રાય કરવા લાઈનમાં ઊભા રહેવું જરા પણ જરૂરી નથી. અમે પૂરતું રિસર્ચ કરી, અમારી પોતાની પસંદગી મુજબની મજા ભજાવે તેવી જગ્યાઓ માટે જ પ્લાન બનાવેલાં.

માર્કેટમાં સી-ફૂડ માટે લલચાઈ જવાય તેવું જરૂર હતું. અંતે એક માચા આઇસક્રીમ પાસે તો કશું ન ખાવાનો નિર્ણય ન જ ચાલ્યો અને અમે ટ્રિપનો પહેલો માચા આઇસક્રીમ ચાખ્યો. હવે જ્યાં દૂધ મજેદાર હોય, ત્યાં આઇસક્રીમ પણ સારો હોવાનો જ.

ઉએનો સ્ટેશને ચાલુ કરેલું અને જોતજોતામાં ઓકાચીમાચી સ્ટેશન આવી ગયેલું. અહીં સ્થાનિક અને ચાઇનીઝ ચીજોનું મિશ્રણ હતું. એક જમાનામાં આ માર્કેટ અમેરિકા યોકોચો તરીકે જ ઓળખાતી, કારણ કે ત્યાં અમેરિકન ચીજો મોટી સંખ્યામાં મળતી. ખાસ બીજા વિશ્વયુદ્ધ પછી અમેરિકાનો સરપ્લસ માલ અહીં આવતો. હવે અમેરિકન તો ખાસ દેખાયું નહીં, ચાઇનીઝ ચીજો ભરપૂર હતી. વિશ્વયુદ્ધ દરમ્યાન અહીં બ્લેક માર્કેટ અને ચોર બજાર રહ્યું હોવાની વાત છે.



સ્પોર્ટ્સ મેન

અજય મોતીવાલા

feedback@bombaysamachar.com

ઇન્ડિયન પ્રીમિયર લીગ (આઇપીએલ)ના ફ્રેન્ચાઇઝીઓ દર વર્ષે ખેલાડીઓ પાછળ કરોડો રૂપિયાનો ખર્ચ કરે છે, પણ તેમના તમામ ખેલાડીઓ પોતાના ઊંચા ભાવને અનુરૂપ સાદું પર્ફોર્મ નથી કરતા હોતા. ઊલટાનું, ૨૦, ૩૦ કે ૫૦ લાખ રૂપિયા મેળવનાર ખેલાડીઓ પોતાની ટીમને વધુ ઉપયોગી સાબિત થતા હોય છે. ઑસ્ટ્રેલિયાના ઑલરાઉન્ડર ગ્લેન મેક્સવેલને પંજાબ કિંગ્સે આ વખતે ૪.૨૦ કરોડ રૂપિયામાં ખરીદ્યો હતો અને હવે અથવચ્ચે (પ્લે-ઑફ મેટીની રેસ ઉગ્ર બની છે ત્યારે) ઈજાને લીધે સીઝનની બહાર થઈ ગયો છે. તે સાત મેચ રમ્યો અને બીજી બે મેચ માટે ઉપલબ્ધ હતો એટલે તેણે ૨.૮૦ કરોડ રૂપિયા તો બનાવી લીધા, પણ પર્ફોર્મન્સના નામે મીડું છે. બીજી રીતે કહીએ તો તેણે સાત મેચમાં ફક્ત ૪૮ રન કર્યા અને ચાર વિકેટ લીધી. જમણા હાથની આંગળીમાં ફ્રેક્ચર થવાને કારણે તેણે આ સીઝનમાંથી વિદાય લીધી છે.

મુદ્દાની વાત એ છે કે ખેલાડીઓ પાછળ કરોડો રૂપિયા વાપરવામાં આવે છે, પણ ઘણી વાર તેઓ અડધા ભાગની રકમ જેટલું પણ સાદું પર્ફોર્મ નથી કરી શકતા. રિષભ પંત આઇપીએલના ઇતિહાસનો સૌથી મોંઘો ખેલાડી છે. લખનઉ સુપર જાયન્ટ્સ (એલએસજી)એ તેને ૨૭ કરોડ રૂપિયામાં મેળવ્યો છે. તેના સુકાનમાં લખનઉની ટીમ ૧૦ ટીમના પોઇન્ટ્સ-ટેબલમાં હાલ છેક છઠ્ઠા નંબરે છે જે માટે રિષભ પંતનો ફ્લોપ-શૉ પણ જવાબદાર છે. દસમાંથી

પૈસા મળે કરોડોમાં, પણ પર્ફોર્મન્સના નામે મીડું

છેલ્લી પાંચ આઇપીએલમાં સૌથી ઊંચા ભાવે ખરીદવામાં આવેલા મોટા ભાગના ખેલાડીઓ કરોડો રૂપિયાના કોન્ટ્રેક્ટ-મનીને અનુરૂપ નથી રમ્યા



રિષભ પંત



ગ્લેન મેક્સવેલ

પાંચ મેચ જીતેલી અને પાંચ હારી ચૂકેલી આ ટીમના નામે માત્ર ૧૦ પોઇન્ટ છે અને હવે કોઈ ચમત્કાર જ આ ટીમને ટોચની ચાર ટીમના પ્લે-ઑફ રાઉન્ડમાં પહોંચાડી શકે. સંજીવ ગોયેન્કા સાહેબે આ વિકેટકીપર-બેટ્સમેનને ૨૭ કરોડ રૂપિયામાં ખરીદ્યો છે એટલે તેની પાસે જવાબ તો માગશે જ.

૯ ઇનિંગ્સમાં પંતના નામે માત્ર ૧૧૦ રન છે. છગ્ગા-ચોક્કાની આતશબાજી માટે પ્રખ્યાત પંત આ વખતે ફક્ત પાંચ સિક્સર અને નવ ફોર ફટકારી શક્યો છે. બે વાર શૂન્યમાં આઉટ થયો છે અને નવ ઇનિંગ્સમાં તેની ફક્ત એક હાફ સેન્યુરી છે. ટી-૨૦

ફોર્મેટમાં જેનો સ્ટ્રાઇક-રેટ (દર ૧૦૦ બૉલ દીઠ બનાવેલા રન) ૧૫૦-૨૦૦ જેટલો હોય એ સ્ટાર કહેવાય, પરંતુ પંત માત્ર ૯૮.૨૧ અને બેટિંગ-એવરેજ ફક્ત ૧૨.૨૨ છે. પંત વિકેટકીપર પણ છે એટલે એ પર્ફોર્મન્સ પણ ગણતરીમાં લેવાય. જોકે એમાં પણ તેણે સાધારણ પર્ફોર્મ કર્યું છે. ૧૦ ઇનિંગ્સમાં તેના નામે માત્ર પાંચ શિકાર છે.

મોટા ભાગના કિસ્સાઓમાં જે ખેલાડીઓ જે તે વર્ષમાં સૌથી ઊંચા ભાવે ખરીદવામાં આવ્યા છે તેમનો એ વર્ષમાં પર્ફોર્મન્સ ટોચના પાંચ (ક્યારેક તો ટોચના દસ) ખેલાડીઓમાં પણ નથી રહ્યો. ■

શરદ જોશી સ્પીકિંગ

સંજય છેલ

feedback@bombaysamachar.com

કાર, ખટારા, બસ, રિક્ષા, સાઇકલ વગેરેમાં હોર્ન વગાડવાની કળા હવે ધીમે ધીમે લુપ્ત કે અદ્રશ્ય થઈ રહી છે. એક સમય હતો જ્યારે દેશમાં વાહન ચલાવનાર ડ્રાઇવર ભોપુંને એક વાદ્ય તરીકે ગણતો હતો અને એ ભોપુંનો સૂર વાતાવરણમાં એવો ગુંજી ઊઠતો કે દૂર દૂરથી મુસાફરો ખેંચાઈ આવતા. આ નાનકડું વાદ્ય, હામોનિયમ જેટલું ભાવ્યશાળી નહોતું, જે સૂરીલી તાન વગાડીને સિતાર કે સારંગીની ઉચ્ચ હરોળમાં જઈને બેસી શકે, પણ એ એની પોતાની જગ્યાએ સતત સ્થિર રહીને સંગીતની સેવા કરતું. ભોપું આમેય સંગીત સભાની બહાર જ રહ્યું, એ આવી સભામાં ક્યારેય પ્રવેશી શક્યું જ નહીં. એ કાર/વાહન સાથે જોડાયેલું હોવાથી એની સીમા મર્યાદિત હતી. વળી શહેરમાં ભોપું વગાડવાના શાસ્ત્રીય સંગીતની જેમ કાર્યક્રમો પણ કઠી યોજાતા નહોતા, છતાંયે અલગ અલગ જગ્યાએ ભોપું વાગતું ને બાજાવાજો બુલંદ જોરશોરથી વાગતું, જેને ઉચ્ચ, નિમ્ન કે ગરીબ બધા જ વર્ગ પાસેથી સુંદર પ્રતિસાદ મળતો.

‘રાગ ભોપું’ તો ભારતીય હાઇવેની અનોખી ઓળખ છે. ૨૦ ૩૦ વર્ષ પહેલાં દેશમાં એવા ડ્રાઇવરો હતા, જેમને આપણે ફક્ત ભોપું વગાડવાની કુશળતાને કારણે વિદેશી ફેરિટવેલામાં મોકલીને હજારોલાખો ડોલર/પાઉંડ લૂંટી શક્યા હોત, પણ હંમેશની



જેમ હાઇ સોસાયટીવાળાં સામાન્ય લોકોનાં વાજિજોને સ્વીકારતા નહોતા એટલે જ મોટર, ખટારા, ટેંપોના બિયારા ડ્રાઇવરોને ક્યારેય સારા સંગીતકાર માનવામાં આવ્યા નહીં! અમીર કે ઉચ્ચ વર્ગના લોકોએ કાર ખરીદી, પણ એના ભોપુંઘરાણાના સંગીતને ક્યારેય સ્વીકારી શક્યા નહીં. આમ છતાં, ભોપુંને જીવતા રાખવાનું કામ કર્યું છે આમ જનતાએ. ખરેખર તો ભોપું એક ચાલતું વાદ્ય છે અને કદાચ એ એકમાત્ર વાદ્ય છે, જે ચાલતી ગાડીમાં વગાડવામાં આવે છે. હાઇ-વે પરની બસના ડ્રાઇવરો નદીઓ, પર્વતો, જંગલો અને નાની બસ્તીઓને મસ્તીથી સાંભળતા. હવામાં એક લહેર જેવી શું ઊઠતી, ‘ભોં..પૂઉઉઉઉ....ભોં..’ જાણે કે મનમાં એક પીડા ગુંજી ઊઠતી. પછી એક પ્રકારનું કંપન શરૂ થતું. કુશળ ડ્રાઇવર એની હથેલીથી હળવેથી તાલ આપતો ને એક વિચિત્ર પડઘો આખા ગ્રામીણ વાતાવરણને માદક બનાવતો. જ્યારે વળાંક આવે ત્યારે કદાચ કોઈ અકસ્માતની શંકા ભોપુંસંગીતકારને ધબકાવી દેતી ને પછી ટૂંકમાંથી ધૂન બાજી ઉઠે: ‘પૂહ....પૂહ.ભૂન.પૂહ..’

પહાડી પાસે વળાંક વહી જાય પછી ધીમે ધીમે ગામ દેખાય. જાણે આવકાર આપતું બસના ડ્રાઇવરો નદીઓ, પર્વતો, જંગલો અને નાની બસ્તીઓને મસ્તીથી સાંભળતા. હવામાં એક લહેર જેવી શું ઊઠતી, ‘ભોં..પૂઉઉઉઉ....

પોં પોં પોં..ઉઉઉઉ : ‘ભોપું-વાદન’ની ભૂલાતી ભવ્યતા

જ ભોપું વગાડવાનો શોખ. એનો બાપ હામિદ ખાન પંકચર રિપેર કરવા માટે આખા ઉત્તર પ્રદેશમાં ફરતો ત્યારે નાનકડાં બંનેને ખોળામાં બેસાડીને લઈ જતો ને ભોપું વગાડવાની તક આપતો. બંનેમાં જન્મજાત ટેલેન્ટ હતી. ભોપુંવાદનમાં એની એવી નિપુણતા હતી કે ભોપુંકલાના જાણકારોએ પહેલેથી જ આગાહી કરેલી કે એક દિવસ બંને ખાન ખૂબ સારો ડ્રાઇવર બનશે ને એના ભોપુંનો અવાજ માઇલો સુધી સંભળાશે.. અને થયું પણ એવું જ!

દીકરો બંને સ્કૂલમાં લખતોવાંચતો થાય ત્યાં તો બાપે એને સ્કૂલમાંથી ઉઠાડી મુક્યો ને ડ્રાઇવિંગ શીખવા ગુલશેર ખાનસાહેબને સોંપી દીધો. ત્રણ વર્ષ સુધી, ગુલશેરે બંનેને સ્ટીયરિંગને અડવા દીધું નહોતું. ખાલી ગાડીઓ સાફ કરાવતો, પણ બાળક બંને ખાન દૃઢ નિશ્ચયી હોતો. એ ધીમે ધીમે ગાડીઓ ચલાવવાનું અને ભોપું વગાડવાનું શીખી ગયો. મેં જ્યારે એને પહેલી વાર જોયો ત્યારે આ લાઇનમાં એ પોતાનો સિક્કો જમાવી ચૂકેલો. ઉજ્જૈન-છન્દોર બસમાં મેં પહેલીવાર એનો ભોપું વગાડવાનો કાર્યક્રમ સાંભળ્યો અને એ યાદગાર ભોપુંવાદનમાં મજા પડી ગઈ!

જોકે મારા જીવનમાં અનેક પ્રખ્યાત હોર્ન વગાડનારા ડ્રાઇવરોને સાંભળવાની તક મળેલી, પણ બંને ખાન જેવું સૂરીલું ભોપું વગાડનાર કયાંય જોયો નહોતો. મને બરોબર પાસેથી જ શીખેલો. બંને ખાનને બાળપણથી

કરતો, સ્ટીયરિંગ ને હોર્નને નમન કરતો, અને પછી વાતાવરણ શાંત કરવા માટે હોર્ન વગાડતા પહેલા મુસાફરો તરફ પાછળ જોતો, નાનો અરીસો ગોઠવતો, અને પછી હોર્ન વગાડવામાં એવો તો મગ્ન થઈ જતો કે સામે ઓડિયંસ હોય કે નહીં, એની એને પરવા ન કરતો.બંને ખાને જીવનભર એમના ગુરુએ આપેલ મંત્રનું પાલન કર્યું કે ‘એક સારા ભોપુંવાદક બનવા માટે સમયસર ખાવું, સમયસર સૂવું, નિયમિત કસરત કરવી ને શિસ્તબદ્ધ જીવન જીવવું અગત્યનું..’

હવે ના તો એવા ગાડીખટારા છે કે ના તો એવા ડ્રાઇવરો. કાળક્રમે ભોપું વગાડવાની કળા ખતમ થઈ રહી છે કે થઇ ગઇ છે. ઇલેક્ટ્રિક ઓટોમેટિક હોર્ન લોક વાજિત એવાં ભોપુંકળાનું ગળું ટૂંપી દીધું.. રસ્તાઓ, શેરીઓ, ગલીઓ ભોપુંસંગીતથી વંચિત થઈ ગઈ ને તેનું સ્થાન ‘પીં..પેં..પેં..’ એવા બેસૂરા હોર્નનાં અવાજોએ લઈ લીધું છે, આવા સંજોગોમાં. જો સરકાર ને સરકારી આકાશવાણી ધારે તો કંઈક કરી શકે. આજેય દેશમાં ઘણાં મહાન મુર્ધન્ય ભોપુંવાદકો છે, જેમની રેકૉર્ડ કે સીડી કે રીલ બનાવી શકાય છે. ભોપુંવાદન અખિલ ભારતીય સ્પર્ધાઓનું આયોજન કરીને અને મોટાં વાહનોમાં ભોપું લગાડવાનું કંપલસરી કરીને ભોપુંકળાને ફરી જીવતી કરી શકાય. હજીયે બહુ મોડું નથી થયું. આપણાં દેશમાં ફરી ભોપું વાગી શકે છે ને ખોવાયેલી રાગ ભોપું નામે કલાને બચાવી શકાય છે. ■

વિશેષ

રેખા દેશરાજ

feedback@bombaysamachar.com

વર્ષ ૨૦૨૪માં, વિશ્વભરમાં એક અબજથી વધુ પાળેલા પ્રાણીઓ હતા, જેમાં કૂતરા, બિલાડી, સસલા, ગધેડા, ઘોડા અને સેંકડો દૂધાળા અને અન્ય ઉપયોગી પ્રાણીઓ હતા. જેમાંથી લગભગ ૫૦ થી ૬૦ ટકા લોકોને કોઈને કોઈ સ્વરૂપે તબીબી સુવિધાઓ પૂરી પાડવામાં આવી હતી. પશ્ચિમી દેશોમાં, કૂતરા, બિલાડી, સસલા જેવા પાલતુ પ્રાણીઓને લગભગ ૮૦ થી ૮૫ ટકા રસીકરણ અને અન્ય આરોગ્ય સંબંધિત સુવિધાઓ પૂરી પાડવામાં આવી હતી. આ તમામ માહિતીમાં છુપાયેલી સૌથી મહત્વની અને પરોક્ષ હકીકત એ છે કે જો આ તમામ પ્રાણીઓને આરોગ્ય અને રસીકરણ સંબંધિત વિવિધ પ્રકારની સુવિધાઓ પૂરી પાડવામાં ન આવી હોત તો એક વર્ષમાં ૫૦ લાખથી વધુના મોત થયા હોત.

આ આંકડો થોડો અતિશયોક્તિભર્યો લાગશે, પરંતુ વિશ્વાસ કરો, જો પશુ ચિકિત્સા ઉપલબ્ધ ન હોત અને મનુષ્યે પ્રાણીઓને વિવિધ પ્રકારની રસી આપવાની માહિતી શોધી ન હોત, તો દર વર્ષે કરોડો લોકો હડકવા, ખંડ ફડ્ડુ અને સ્વાઈન ફ્લૂ જેવા ઝૂનોટિક રોગો (જે પ્રાણીઓમાંથી મનુષ્યમાં ફેલાય છે)ને કારણે મૃત્યુ

સ્વસ્થ વિશ્વના નિર્માણમાં

પશુચિકિત્સકોનો પણ મોટો ફાળો છે...



પામ્યા હોત.

આ રીતે, જો આપણે ધ્યાનથી જોઈએ તો, પ્રાણીઓને સ્વસ્થ રાખવા કરતાં મનુષ્યને સ્વસ્થ રાખવામાં પશુચિકિત્સકોની ભૂમિકા ઘણી મોટી છે. જો પશુચિકિત્સકો ન હોત તો આજનો માનવ સમાજ આટલો સ્વસ્થ ન હોત. પશુચિકિત્સકો માત્ર માનવ સમાજને જ નહીં, પરંતુ

પર્યાવરણ અને જાહેર જીવનને પણ સુરક્ષિત બનાવે છે.

સાચા અર્થમાં, વિશ્વને સ્વસ્થ અને સલામત રાખવામાં પશુચિકિત્સકોની સામાન્ય માનવ ડોક્ટરો કરતાં ઓછી મહત્વની ભૂમિકા નથી; કેટલીક રીતે, પશુચિકિત્સકો વધુ મહત્વપૂર્ણ છે. તેમ છતાં, લાંબા સમયથી વિશ્વએ

પશુચિકિત્સકોને તે માન અને સન્માન આપ્યું નથી જે તેઓ સામાન્ય ડોક્ટરોને આપે છે. તેથી, વર્ષ ૨૦૦૦માં, વર્લ્ડ વેટરનરી એસોસિએશન (ડબ્લ્યૂવીએ) એ દર વર્ષે એપ્રિલના છેલ્લા શનિવારે વિશ્વ પશુચિકિત્સા દિવસની ઉજવણી કરવાનું શરૂ કર્યું, જેની પાછળનો ઉદ્દેશ્ય વિશ્વને પશુ ચિકિત્સાનું મહત્ત્વ સમજાવવાનો હતો. કહેવાની જરૂર નથી કે આ દિવસની ઉજવણીથી, પશુચિકિત્સકો અને પશુ ચિકિત્સાના મહત્ત્વની વિશ્વની મોટી વસ્તીને જાણ કરવામાં આવી છે.

આ દિવસ દ્વારા, વિશ્વએ વૈશ્વિક પ્લેટફોર્મ પર વેટરનરી મેડિસિન અને તેની સાથે સંકળાયેલા વ્યાવસાયિકોના મહત્ત્વને સમજ્યા અને તેની પ્રશંસા કરી છે. તેથી જ દર વર્ષે આ દિવસે સમાજના વિવિધ ક્ષેત્રો દ્વારા લાખો પશુચિકિત્સકોનું સન્માન કરવામાં આવે છે.

આ દિવસની શરૂઆતથી, પોતાના પાલતુ પ્રાણીઓને પોતાના સ્વાસ્થ્યની જેમ સ્વસ્થ રાખવા પ્રત્યે જાગૃતિ વધી છે, જેથી માત્ર તેમનું સ્વાસ્થ્ય જ નહીં, પરંતુ ઘરમાં સ્વસ્થ વાતાવરણનું નિર્માણ થાય. દર વર્ષે આ દિવસ એક ખાસ થીમ સાથે ઉજવવામાં

આવે છે. આ વર્ષના વેટરનરી ડેની થીમ હતી ‘પ્રાણીઓના સ્વાસ્થ્ય માટે એક ટીમની જરૂર છે.’ આનો અર્થ એ થયો કે પ્રાણીની આરોગ્ય સંભાળ માત્ર પશુચિકિત્સકો સુધી મર્યાદિત નથી પણ તેમાં પશુચિકિત્સક નર્સ, ટેકનિશિયન, સંશોધકો અને અન્ય સંલગ્ન આરોગ્ય વ્યાવસાયિકોની સામૂહિક ભૂમિકા પણ મહત્ત્વપૂર્ણ હોય છે.

આ વર્ષે, ૧૮ થી ૨૨ જુલાઈ ૨૦૨૫ દરમિયાન, વિશ્વભરના પશુચિકિત્સક સમુદાયની અગ્રણી હસ્તીઓ વોશિંગ્ટન ડીસીમાં યોજાનારી ૪૦મી વર્લ્ડ વેટરનરી એસોસિએશન કોંગ્રેસમાં એકત્ર થશે, જ્યાં તેઓને તેમની વિવિધ સિદ્ધિઓ માટે સન્માનિત કરવામાં આવશે. તેવી જ રીતે, આ વર્ષે ૨૮ એપ્રિલ ૨૦૨૫ ના રોજ એશિયા પેસિફિક ક્ષેત્રમાં એક વેબિનારનું આયોજન કરવામાં આવ્યું હતું, જેમાં પશુચિકિત્સા સેવાઓમાં લૅંગ્ગિઝ વિચારો પર ચર્ચા કરવામાં આવશે. હું કે તમે એટલે કે કોઈપણ સામાન્ય વ્યક્તિ, વિશ્વ પશુ ચિકિત્સક દિવસના દિવસે તમારી આસપાસના કોઈપણ પશુચિકિત્સક અને તેમની ટીમને આભાર પત્ર અથવા સંદેશ મોકલી શકીએ છીએ.

તેમને મળીને તેમણે સમાજ માટે કરેલી મહત્ત્વપૂર્ણ સેવાઓ બદલ તેમનો આભાર વ્યક્ત કરી શકીએ છીએ. પશુચિકિત્સા કલ્યાણ સંબંધિત સંસ્થાઓને દાન આપી શકાય છે અને આ દિવસે, આપણે

છેલ્લા પાંચ વર્ષમાં કોને સૌથી વધુ પૈસા મળ્યા? કેવું પર્ફોર્મ કર્યું?

૨૦૨૧નું વર્ષ:

(૧) ક્રિસ મોરિસ (રાજસ્થાન રોયલ્સ): ૧૬.૨૫ કરોડ મળ્યા, સાત ઇનિંગ્સમાં કુલ ૬૭ રન કર્યા અને ૧૧ ઇનિંગ્સમાં ૧૫ વિકેટ લીધી. તેનાથી બમણાથી પણ વધુ વિકેટ (૩૨) બેંગલુરુના હર્ષલ પટેલે લીધી હતી.
(૨) કાઇલ જેમિસન (બેંગલુરુ): ૧૫.૦૦ કરોડ રૂપિયા મળ્યા, નવ ઇનિંગ્સમાં માત્ર કુલ નવ વિકેટ લીધી અને ૬૫ રન કર્યા.
(૩) ગ્લેન મેક્સવેલ (બેંગલુરુ): ૧૪.૨૫ કરોડ રૂપિયા મળ્યા, ૧૪ ઇનિંગ્સમાં કુલ ૫૧૩ રન કર્યા અને છ ઇનિંગ્સમાં ફક્ત ત્રણ વિકેટ લીધી.

૨૦૨૨નું વર્ષ:

(૧) ઇશાન કિશન (મુંબઈ ઇન્ડિયન્સ): ૧૫.૨૫ કરોડ રૂપિયા મળ્યા, ૧૪ ઇનિંગ્સમાં ૪૧૮ રન કર્યા અને વિકેટકીપિંગમાં કુલ ૧૩ શિકાર કર્યા.
(૨) દીપક ચાહર (ચેન્નઈ સુપર કિંગ્સ): ૧૪ કરોડ રૂપિયામાં ખરીદ્યો, પણ પીઠના દુખાવાને કારણે તે આખી સીઝનમાં નહોતો રમી શક્યો.
(૩) શ્રેયસ ઐયર (કોલકાતા નાઇટ રાઇડર્સ): ૧૨.૨૫ કરોડ રૂપિયા મળ્યા, ૧૪ ઇનિંગ્સમાં કુલ ૪૦૧ રન કર્યા.

૨૦૨૩નું વર્ષ:

(૧) સેમ કરેન (પંજાબ કિંગ્સ): ૧૮.૫૦ કરોડ રૂપિયા મળ્યા, ૧૪ ઇનિંગ્સમાં ૧૦ વિકેટ લીધી અને ૧૩ ઇનિંગ્સમાં ફક્ત એક હાફ સેન્યુરીની મદદથી માત્ર ૨૭૬ રન કર્યા.
(૨) કેમેરન ગ્રીન (મુંબઈ ઇન્ડિયન્સ): ૧૭.૫૦ કરોડ રૂપિયા મળ્યા, ૧૬ ઇનિંગ્સમાં ૪૫૨ રન કર્યા અને ફક્ત છ વિકેટ લીધી.
(૩) બેન સ્ટોકસ (ચેન્નઈ સુપર કિંગ્સ): ૧૬.૨૫ કરોડ રૂપિયામાં ખરીદાયો, પણ ઈજાને લીધે એ સીઝનથી તેની આઇપીએલ કરીઅર ખોરવાઈ ગઈ છે.

૨૦૨૪નું વર્ષ:

(૧) મિયલ સ્ટાર્ક (કોલકાતા નાઇટ રાઇડર્સ): ૨૪.૭૫ કરોડ રૂપિયા મળ્યા, ૧૩ ઇનિંગ્સમાં ૧૭ વિકેટ લઈને કેકેઆરને ટાઇટલ અપાવવામાં મોટી ભૂમિકા ભજવી.
(૨) પેટ કમિન્સ (સનરાઇઝર્સ હૅદરાબાદ): ૨૦.૫૦ કરોડ રૂપિયા મળ્યા, ૧૬ ઇનિંગ્સમાં ૧૮ વિકેટ લીધી અને ૧૩૬ રન કર્યા.
(૩) ડેરિલ મિયલ (ચેન્નઈ સુપર કિંગ્સ): ૧૪ કરોડ રૂપિય મળ્યા, ૧૩ ઇનિંગ્સમાં ૩૧૮ રન કર્યા અને બે ઇનિંગ્સમાં એક વિકેટ લીધી.

૨૦૨૫નું વર્ષ:

(૧) રિષભ પંત (લખનઉ સુપર જાયન્ટ્સ): ૨૭ કરોડ રૂપિયામાં ખરીદાયો, ૧૦ ઇનિંગ્સમાં માત્ર ૧૧૦ રન કર્યા, વિકેટકીપર તરીકે પાંચ શિકાર કર્યા.
(૨) શ્રેયસ ઐયર (પંજાબ કિંગ્સ): ૨૬.૭૫ કરોડ રૂપિયામાં ખરીદાયો, ૧૦ ઇનિંગ્સમાં ૩૬૦ રન કર્યા.
(૩) વેન્કટેશ ઐયર (કોલકાતા નાઇટ રાઇડર્સ): ૨૩.૭૫ કરોડ રૂપિયામાં ખરીદાયો, સાત ઇનિંગ્સમાં ૧૪૨ રન કર્યા.

પંજાબ અને હરિયાણા વચ્ચે જળ વિવાદ મામલે મળી સર્વપક્ષી બેઠક

ચંડીગઢઃ પંજાબ અને હરિયાણા વચ્ચે પાણી વિવાદ વચ્ચે મુખ્ય પ્રધાન ભગવંત માનની અધ્યક્ષતામાં પંજાબ ભવનમાં મળેલી સર્વદળીય બેઠક મળી હતી. પ્રદેશ ભાજપ પ્રમુખ સુનીલ જાખડ, અકાલી દળના દલજીત ચીમા અને કોંગ્રેસ તરફથી તુપ્ત ઈન્દર સિંહ બાજવા અને રાણા કેપી બેઠકમાં હાજર રહ્યા હતા. કોંગ્રેસના ત્રિપ્ત રાજિન્દર બાજવાએ બેઠકમાં મુખ્ય પ્રધાન માનને જણાવ્યું હતું કે સર્વદળીય પ્રતિનિધિમંડળે સમય કાઢીને આ પાણીના મુદ્દા પર વડા પ્રધાનને મળવું જોઈએ.

બેઠક બાદ પત્રકાર પરિષદમાં મુખ્ય પ્રધાન માને કહ્યું હતું કે સર્વદળીય બેઠકમાં પાણીના મુદ્દા પર બે કલાક ચર્ચા થઈ હતી. માને કહ્યું હતું કે આપ સરકાર પાણીની રાજ્યને વધુ પાણી આપવાની મંજૂરી આપશે નહીં અને તેમણે દાવો કર્યો હતો કે તેણે પહેલાથી જ પોતાના હિસ્સાના પાણીનો ઉપયોગ કરી લીધો છે.

માને હરિયાણાને ૮,૫૦૦ ક્યુસેક

પાણી છોડવાના નિર્ણય બદલ ભાખરા બિયાસ મેનેજમેન્ટ બોર્ડ (બીબીએમબી) પર પણ પ્રહારો કર્યા હતા અને કહ્યું હતું કે પંજાબના અધિકારોની આવી “લૂંટ” સહન કરવામાં આવશે નહીં અને બોર્ડને તેમના રાજ્યને લગતી બાબતોમાં “નિર્દેશો” આપવાનો કોઈ અધિકાર નથી. હરિયાણાને પાણી આપવાનો નિર્ણય રાત્રો રાત લેવામાં આવ્યો હતો. સર્વપક્ષીય બેઠકમાં તેનો વિરોધ કરવામાં આવ્યો હતો. સીએમ માને કહ્યું કે બેઠકમાં પાણીના ગંભીર મુદ્દા પર ચર્ચા કરવામાં આવી હતી.

મુખ્ય પ્રધાને કહ્યું હતું કે તમામ પક્ષના નેતાઓએ પાણીના હિસ્સાને આપવા અંગે પોતાના હક પર સહમતિ વ્યક્ત કરી હતી. કેટલાક સૂચનો આપવામાં આવ્યા છે, તેનો અમલ પણ કરવામાં આવશે. બીબીએમબીના કરાર અને વર્ગ, અધિકારીઓની તહેનાતી, ચંડીગઢ વહીવટના હિસ્સા અંગે વિધાનસભાના ખાસ સત્રમાં દરખાસ્તો લાવવામાં

આવશે. બેઠકમાં વડા પ્રધાન નરેન્દ્ર મોદીને મળવાની વાત કરવામાં આવી છે. મુખ્ય પ્રધાને કહ્યું હતું કે શક્ય છે કે હરિયાણામાં પણ સમય સાથે પાણીની જરૂરિયાત વધી હોય. આવી સ્થિતિમાં ૨૦ મે પછી જરૂરિયાતોમાં સુધારો થઈ શકે છે.

અકાલી નેતા બલવિંદર સિંહ ભૂંટ્ટે કહ્યું કે “અમે સરકાર સાથે છીએ. પંજાબ ભાજપ પ્રમુખ સુનીલ જાખડે કહ્યું કે પંજાબ સરકાર રાઇનો પર્વત બનાવી રહી છે. આ મુદ્દો વાતચીત દ્વારા સરળતાથી ઉકેલી શકાયો હોત. સપ્ટેમ્બરથી મે સુધી દુષ્કાળ રહેતો હોવાથી કોઇના કોઇ રાજ્ય વધુ પાણીનો ઉપયોગ કરે છે અને તેમને તેના માટે વળતર આપવામાં આવે છે. મેં મુખ્ય પ્રધાનને કહ્યું હતું કે આ વિવાદનો અંત લાવો. દેશ આજે એવા તબક્કે ઉભો છે જ્યાં આટલો બિનજરૂરી તણાવ અચોગ્ય છે. હું પંજાબ સાથે ઊભો છું અને અમારી પાર્ટી પણ. બંને પક્ષોની પોતાની રાજકીય મજબૂરીઓ છે.”

બીબીએમબીના ચેરમેને કેન્દ્રીય ઊર્જા મંત્રી મનોહર લાલને જણાવ્યું હતું કે નાંગલ ડેમ પર પોલીસ તહેનાત કરવી એ બોર્ડની રચના સમયે બનાવેલા નિયમોનું સ્પષ્ટ ઉલ્લંઘન છે. બીબીએમબીના એક વરિષ્ઠ અધિકારીએ જણાવ્યું હતું કે કેન્દ્રીય ઊર્જા મંત્રી મનોહર લાલે શુક્રવારે આ સંદર્ભમાં એક બેઠક બોલાવી છે. બીબીએમબીના ચેરમેન પણ તેમાં હાજરી આપી શકે છે.

મુખ્ય પ્રધાન માને પણ ચેતવણી આપતા કહ્યું હતું કે કોઈપણ વ્યક્તિએ પંજાબનું પાણી લઇને બતાવે. બીબીએમબીએ સરમુખત્યારશાહી આદેશ જાહેર કરીને પંજાબનું પાણી લૂંટવાનો પ્રયાસ કર્યો છે. નૈતિકતાના આધારે હરિયાણાની વસ્તી પ્રમાણે પીવા માટે ૧.૭૦૦ ક્યુસેક પાણી જરૂરી છે તેમ છતાં તેને ૪૦૦૦ ક્યુસેક પાણી આપવામાં આવી રહ્યું છે.



ગાર્ડ ઓફ ઓનરઃ ન્યૂ વાઈસ ચીફ ઓફ એર સ્ટાફનો હવાલો સંભાળતા અગાઉ એર માર્શલ નર્મદેશ્વર તિવારીએ શુક્રવારે દિલ્હીમાં ગાર્ડ ઓફ ઓનરની ચક્રાસાળી કરી હતી. (એજન્સી)

બંગાળઃ ધોરણ ૧૦ની બોર્ડ પરીક્ષામાં ૮૬ ટકાથી વધુ વિદ્યાર્થીઓ ઉત્તીર્ણ

કોલકાતાઃ પશ્ચિમ બંગાળમાં આ વર્ષે ધોરણ ૧૦ની માધ્યમિક પરીક્ષામાં હાજર રહેલા ૯,૬૯,૪૨૫ વિદ્યાર્થીઓમાંથી ૮૬.૫૭ ટકા વિદ્યાર્થીઓ ઉત્તીર્ણ થયા હતા. આ જાહેરાત પશ્ચિમ બંગાળ માધ્યમિક શિક્ષણ બોર્ડે શુક્રવારે સવારે કરી હતી.

ડબ્લ્યુબીબીએસઇના ચેરમેન રામાનુજ ગાંગુલીએ પત્રકારોને જણાવ્યું કે પૂર્વ મેડિનીપુર, કાલિમપોંગ અને કોલકાતા સફળ ઉમેદવારોની સૌથી વધુ ટકાવારી ધરાવતા ટોચના ત્રણ જિલ્લાઓમાં સામેલ છે. ટોચના ૧૦ ઉમેદવારોમાં ૬૬ ઉમેદવારોનો સમાવેશ થાય છે.

ઉત્તર દિનાજપુર જિલ્લાની રાયગંજ કોરોનેશન હાઇસ્કૂલના અદિત સરકારે ૬૯૯ ગુણ અને ૯૯.૪૭ ટકા મેળવીને ટોચનું સ્થાન હાંસલ કર્યું છે. અનુભવ બિશ્વાસ અને સોમ્ય પાલ ૬૯૪ ગુણ સાથે બીજા સ્થાને રહ્યા હતા. બિશ્વાસ માલદાની વિવેકાનંદ વિદ્યામંદિરનો વિદ્યાર્થી છે. જ્યારે પાલ બાંકુરાની બિષ્ણુપુર હાઇસ્કૂલમાં અભ્યાસ કરે છે.

ડબ્લ્યુબીબીએસઇએ જણાવ્યું કે બાંકુરાની કોતુલપુર સરોજબાસિની સ્કૂલની ઇશાની યક્વર્તીએ ૬૯૭ ગુણ સાથે ત્રીજું સ્થાન મેળવ્યું છે. આ વર્ષની માધ્યમિક પરીક્ષામાં તેણીએ મહિલા ઉમેદવારોમાં ટોચનું સ્થાન મેળવ્યું છે. અદિતે પત્રકારોને જણાવ્યું કે પરીક્ષાની તૈયારી દરમિયાન તે દરરોજ આઠથી નવ કલાક અભ્યાસ કરતો હતો. તેણે કહ્યું કે હું દિવસમાં સરેરાશ આઠ-નવ કલાક અભ્યાસ કરતો હતો. અદિતે કહ્યું કે તે ૧૨મા ધોરણ પછી ભવિષ્યમાં મેડિકલ સાયન્સનો અભ્યાસ કરવા માગે છે. નોંધનીય છે કે ધોરણ ૧૦ની બોર્ડની પરીક્ષાઓ ૧૦ થી ૨૨ ફેબ્રુઆરી સુધી ચાલી હતી.

ઉત્તર પ્રદેશમાં વીજળી પડવાથી ત્રણનાં મોતઃ અનેક ઈજાગ્રસ્ત

એટા/ફિરોઝાબાદ (ઉત્તર પ્રદેશ)ઃ ઉત્તર પ્રદેશના મોટા ભાગના હિસ્સાઓમાં શુક્રવારે સવારે વાવાઝોડા અને વરસાદ વચ્ચે વીજળી પડવાથી અલગ અલગ ઘટનાઓમાં ૧૭ વર્ષની છોકરી સહિત ઓછામાં ઓછા ત્રણ લોકોનાં મોત થયા હતાં અને અનેક ઘાયલ થયા હતા. મૃતકોમાં ફિરોઝાબાદમાં મહાત્મા ગાંધી રાષ્ટ્રીય ગ્રામીણ રોજગાર ગેરન્ટી અધિનિયમ (મનરેગા) હેઠળ એક રોડ યોજના પર કામ કરતા બે મજૂરોનો સમાવેશ થાય છે. વરસાદથી બચાવવા માટે ઘાસના ઢગલાને તાડપત્રીથી ઢાંકવાનો પ્રયાસ કરી રહેલા એક પરિવાર પણ તેની અપેક્ષામાં આવી ગયો હતો.

પોલીસે જણાવ્યું હતું કે એટા જિલ્લાના ભગવંતપુર ગામમાં ગાજવીજ સાથે ભારે વરસાદ દરમિયાન વીજળી પડવાથી ૧૭ વર્ષની દીક્ષાનું ઘટનાસ્થળે જ મૃત્યુ થયું હતું અને તેની નાની બહેન સપના ગંભીર રીતે દાગી ગઈ હતી. તેમના પિતા અને ભાઈ પણ ઘાયલ થયા હતા. પરિવારના સભ્યે અમને જણાવ્યું હતું કે “જ્યારે

તેઓ કામ કરી રહ્યા હતા ત્યારે અચાનક બન્ને બહેનો પર વીજળી પડી હતી. દીક્ષાનું તાત્કાલિક મૃત્યુ થયું, જ્યારે સપનાની હાલત ગંભીર છે. ગ્રામજનો અને પરિવારે આપત્તિ રાહત જોગવાઈઓ હેઠળ નાણાકીય સહાય માટે જિલ્લા વહીવટીતંત્રને અપીલ કરી છે.” ફિરોઝાબાદ જિલ્લામાં પણ આવા જ દ્રશ્યો જોવા મળ્યા હતા. પોલીસે જણાવ્યું હતું કે શિકોહાબાદ-નાનેમઉ રોડ પર વીજળી પડતાં ૩૫ વર્ષીય સત્યેન્દ્ર અને ૨૫ વર્ષીય વિષ્ણુનું ઘટનાસ્થળે જ મોત થયું હતું. તેમની સાથે કામ કરી રહેલો ત્રીજો વ્યક્તિ ૩૦ વર્ષીય દેવેન્દ્ર પ્રધાન થયો અને તેને તાત્કાલિક હોસ્પિટલમાં લઈ જવામાં આવ્યો હતો.

જિલ્લા મેજિસ્ટ્રેટના નિર્દેશ બાદ મામલતદારના નેતૃત્વ હેઠળની એક ટીમે આપત્તિ રાહત ભંડોળમાંથી પીડિતોના પરિવારોને વળતર સુનિશ્ચિત કરવા માટે કાર્યવાહી શરૂ કરી છે. બંને ઘટનાઓમાં પોસ્ટમોર્ટમ કરવામાં આવશે.

પાકિસ્તાન આતંકીઓ વિરુદ્ધ કાર્યવાહીમાં ભારત સાથે સહયોગ કરશે એવી આશાઃ અમેરિકાના ઉપરાષ્ટ્રપતિ

ન્યૂયોર્કઃ અમેરિકાના ઉપરાષ્ટ્રપતિ જેડી વેન્સે હવે પહલગામ હુમલા અંગે પ્રતિક્રિયા આપી હતી. વેન્સે કહ્યું હતું કે અમેરિકા આશા રાખે છે કે ભારત પહલગામ આતંકવાદી હુમલા પછી સાવધાનીપૂર્વક પ્રતિક્રિયા આપશે જેથી ક્ષેત્રિય યુદ્ધને ટાળી શકાય. નોંધનીય છે કે જ્યારે પહલગામમાં હુમલો થયો ત્યારે જેડી વેન્સ પોતાના પરિવાર સાથે

ભારતના પ્રવાસે હતા. આ હુમલામાં ૨૬ લોકો માર્યા ગયાં હતાં, જેમાંથી મોટાભાગના પ્રવાસીઓ હતા. આ સાથે વેન્સે આશા વ્યક્ત કરી કે પાકિસ્તાન આતંકવાદીઓને પકડવામાં ભારતને સહયોગ કરશે. અમેરિકન ચેનલ ફોક્સ ન્યૂઝ પર આપેલા કાર્યવાહી શરૂ કરી છે. બંને ઘટનાઓમાં પોસ્ટમોર્ટમ કરવામાં આવશે.

હુમલાનો જવાબ એવી રીતે આપશે કે જેનાથી વ્યાપક ક્ષેત્રિય યુદ્ધ થાય નહીં. વેન્સે વધુમાં કહ્યું હતું કે, ‘અમે અપેક્ષા રાખીએ છીએ કે જ્યાં સુધી પાકિસ્તાનની જવાબદારી છે તે આતંકવાદ સામેની લડાઇમાં ભારત સાથે સહયોગ કરશે. અમે ચોક્કસપણે સંપર્કમાં છીએ. અમે જોઈશું કે શું થાય છે.’ પહલગામ હુમલા બાદ વધી રહેલા તણાવ વચ્ચે

અમેરિકાના ઉપરાષ્ટ્રપતિની ટિપ્પણી મહત્વપૂર્ણ છે. ગયા મહિને ભારતની ચાર દિવસની મુલાકાતે આવેલા વેન્સે તે સમયે આ હુમલાની નિંદા કરી હતી. એક્સ પરની પોતાની પોસ્ટમાં પીડિતો અને તેમના પરિવારો સાથે એકતા વ્યક્ત કરી હતી. પહલગામ હુમલા પછી ભારતે પાકિસ્તાન સામે અનેક કડક પગલાં લીધાં



‘મુંબઈ સમાચાર’ના ફન વર્લ્ડમાં તમને રસપ્રદ માહિતી મળશે અને સાથે મજા પણ આવશે. પ્રત્યેક કોયડાના સાચા જવાબ આપનારા વાયકોનાં જ નામ અહીં પ્રગટ કરવામાં આવશે. વાયકોએ તેમના જવાબ ઈ-મેઇલથી સોમવારે સંજે ૬:૦૦ સુધી મોકલવાના રહેશે. ત્યાર પછી મોકલેલા જવાબ સ્વીકારાશે નહીં. વાયકોએ જવાબ નવા ઈ-મેઇલ funworld1822@gmail.com પર મોકલવાના રહેશે.

ભાષા વૈભવ...

A	B
ગંગાજ	શિખર
ગંગાઈ	સેળભેળ કરેલું
ગંગાજમની	પતિના મૃત્યુ બાદ પત્ની
ગંગાકૂટ	પિતામહ
ગંગાસ્વરૂપ	વાયાળ પક્ષી

ઓળખાણ પડી ?

સૌથી નાની ઉંમરે હેવીવેટ બોક્સિંગમાં વિજેતાપદ મેળવનાર અમેરિકન બોક્સરની ઓળખાણ પડી? તેણે કિલ્લોમાં પણ કામ કર્યું હતું.

- અ) મોહમ્મદ અલી
બ) માર્વિન હેગલર
ક) લેરી હોમ્સ
ડ) માર્ક ટાયસન



ગુજરાત મોરી મોરી રે

હલવાસન, અકીકના ઘરેણાં તેમજ રેશમ અને છોંટ માટે ગુજરાતનું કયું શહેર પ્રખ્યાત છે એ જણાવો. માર્કો પોલોના વર્ણનમાં પણ એનો ઉલ્લેખ છે.

અ) નડિયાદ બ) ખંભાત ક) વલ્લભીપુર ડ) ધોરાજી

ચતુર આપો જવાબ

ચાર પૈડાંથી ચાલતી મોટર કાર ૧૯મી સદીના અંતમાં ભારતમાં આવી. કાર ધરાવનારા પ્રથમ ભારતીય કોણ હતા એ વિકલ્પમાંથી શોધી શકશો?

માથું ખંજવાળો

- અ) જે. સી. બોઝ
બ) જમશેદજી ટાટા
ક) ઘનશ્યામદાસ બિરલા
ડ) જગદીશ મહેતા

માઈન્ડ ગેમ

આપેલી સંખ્યાઓને ધ્યાનથી જુઓઃ ૩૬, ૩૪, ૩૦, ૨૮, ૨૪...

તેમની વચ્ચે રહેલો સંબંધ ઓળખો અને ગણતરી કરીને કહો કે ૨૪ પછી કઈ સંખ્યા આવે?

જાણવા જેવું

ભૂમિતિ ગણિતની એક શાખા છે જેમાં ભૌમિતિક આકૃતિઓના આકાર, કદ અને સ્થિતિનો અભ્યાસ કરવામાં આવે છે. વળી આકાર, ખૂણા અને અંતર એકબીજા સાથે કેવી રીતે સંકળાયેલા છે તેનો અભ્યાસ પણ કરવામાં આવે છે. સમતલ પરની ભૌમિતિક આકૃતિઓમાં ત્રિકોણ, લંબચોરસ, વર્તુળ વગેરે તથા ઘન ભૌમિતિક આકારોમાં સમઘન, લંબઘન અને ગોલક વગેરેનો સમાવેશ થાય છે.

નોંધી રાખો


સાગરના મોતી શોધવા સહેલા છે, પણ માણસના મન પારખવા બહુ અઘરા છે. અઘરી પરીક્ષામાં પાસ થાઓ તો જીવન સરળ બની જાય છે.

ગયા શનિવારના જવાબ

ભાષા વૈભવ		ઓળખાણ પડી ઈન્ડોનેશિયા
A	B	
આખર	છેવટે	
આખેટ	શિકાર	માઈન્ડ ગેમ
આરવ	ધ્વનિ	૨,૭૩,૦૦,૦૦૦
આસવ	અર્ક	
આતશ	અગ્નિ	ચતુર આપો જવાબ
		માથું ખંજવાળો
		બોમ્બે
ગુજરાત મોરી મોરી રે	૧૯૭૪	

ફનવર્લ્ડમાં ઉમળકાભેર ભાગ લઈ સાચા જવાબ આપનારા વાયકોનાં નામ અહીં આપ્યાં છે. અભિનંદન.

(૧) કિશોરકુમાર જીવણદાસ વેદ (૨) સુભાષ મોમાયા (૩) મુલરાજ કપૂર (૪) ડો. પ્રકાશ કટકિયા (૫) ભારતી પ્રકાશ કટકિયા (૬) ભારતી ભુચ (૭) નીતા દેસાઈ (૮) ખુશદ કાપડિયા (૯) હર્ષા મહેતા (૧૦) લજિતા ખોના (૧૧) શ્રદ્ધા આશર (૧૨) પ્રવીણ વોરા (૧૩) નિખિલ બંગાળી (૧૪) અમીશી બંગાળી (૧૫) મીનજી કાપડિયા (૧૬) ભાવના કર્વે (૧૭) જ્યોતિ ખાંડવાલા (૧૮) મહેન્દ્ર લોહાવિયા (૧૯) નુતન વિપીન (૨૦) પુષ્પા પટેલ (૨૧) મનીષા શેઠ (૨૨) ફાલ્ગુની શેઠ (૨૩) મહેશ દોશી (૨૪) વિણા સંપટ (૨૫) અલકા વાણી (૨૬) દેવેન્દ્ર સંપટ (૨૭) અંજુ ટોલિયા (૨૮) દિપીકા દોશી (૨૯) ગિરીશ બાબુભાઈ મિસ્ત્રી (૩૦) જયવંત પદમશી ચિખલ (૩૧) તાહેર ઔરંગાબાદવાલા (૩૨) શીરીન ઔરંગાબાદવાલા (૩૩) અબ્દુલ્લા એફ. મુનીમ (૩૪) જગદીશ ઠક્કર (૩૫) નિતિન બજરિયા (૩૬) નયના ગિરીશ મિસ્ત્રી (૩૭) જ્યોત્સના ગાંધી (૩૮) ઈનાક્ષી દલાલ (૩૯) હિના દલાલ (૪૦) વર્ષા સૂર્યકાંત શ્રોફ (૪૧) રશીક જુથાણી - ટોરંટો - કેનેડા (૪૨) ધીરેન ઉદેશી (૪૩) ગીતા ઉદેશી (૪૪) પ્રતિમા પમાણી (૪૫) અબ્દુલ્લા એફ. મુનીમ (૪૬) અરવિંદ કામદાર



ઉત્તન-વિરાર સી-લિંકનું કામ ફાસ્ટ ટ્રેક પર

એમએમઆરડીએની પહેલા તબક્કાને મંજૂરી: વિરાર-પાલઘર વચ્ચેના બીજા તબક્કા સંબંધી અભ્યાસ થઈ રહ્યો છે

(અમરા પ્રતિનિધિ તરફથી) મુંબઈ: કોસ્ટલ રોડ એક્સટેન્શન એવા ઉત્તન (ભાંયંદર)થી વિરાર વચ્ચેના સી-લિંકના નિર્માણકાર્યનો અમલ ફાસ્ટ ટ્રેક કરવાનો નિર્ણય મુંબઈ મેટ્રોપોલિટન રિજન ડેવલપમેન્ટ ઓથોરિટી(એમએમઆરડીએ) દ્વારા લેવાયો છે. એમએમઆરડીએની શુક્રવારે યોજાયેલી બેઠકમાં ઉત્તન-વિરાર સી લિંકના પહેલા તબક્કાનાં સુધારિત પ્લાનને મંજૂરી આપવામાં આવી હતી. જ્યારે બીજા તબક્કામાં વિરારથી પાલઘર વચ્ચેના કોસ્ટલ રોડ માટે હાલ ફિઝિબિલિટી સ્ટડી ચાલી રહી હોવાથી તેને અમલમાં મૂકવામાં સમય લાગવાની શક્યતા છે. આ પ્રોજેક્ટ માટે જાપાન ઈન્ટરનેશનલ કોર્પોરેશન એજન્સી તરફથી ૭૨ ટકા અને ૨૮ ટકા ફંડ મહારાષ્ટ્ર સરકાર અને એમએમઆરડીએનું રહેશે.

ભાંયંદરથી પાલઘર વચ્ચે કોસ્ટલ રોડ બનાવવાની રાજ્ય સરકારે જાહેરાત કરી હતી. અગાઉ આ પ્રોજેક્ટ મહારાષ્ટ્ર સ્ટેટ રોડ ડેવલપમેન્ટ કોર્પોરેશન અમલમાં મુકવાની હતી પણ ઓક્ટોબર ૨૦૨૨ માં તેને એમએમઆરડીએને ટ્રાન્સફર કરવામાં આવ્યો હતો. ફેઝ-ટૂમાં વિરારથી પાલઘર વચ્ચે કોસ્ટલ રોડ બનશે. શુક્રવારે નાયબ મુખ્ય પ્રધાન એકનાથ શિંદેના નેતૃત્વમાં એમએમઆરડીએની બેઠક યોજાઈ હતી, જેમાં ઉત્તનથી વિરાર વચ્ચેના સી-લિંકના કામને તાત્કાલિક અમલમાં મૂકવા માટે મંજૂરી આપવામાં આવી હતી. મુંબઈ મહાનગરપાલિકાના ઉત્તર કોસ્ટલ રોડ પ્રોજેક્ટ વસોંવાથી આગળ દહિસર અને ભાંયદર સુધી જવાનો છે, તેથી એમએમઆરડીએએ હાલ (જુઓ પાનું ૪) ►►

લોકલ ટ્રેન ઊંથલાવવાનો કારસો?

મીરા રોડ સ્ટેશનના ટ્રેક પરથી લાકડાનાં બોક્સ મળ્યાં: તપાસ શરૂ કરાઈ

મુંબઈ: કાશ્મીરના પહલગામમાં આતંકવાદી હુમલાને પગલે શહેરમાં પોલીસને અલર્ટ રહેવાની સૂચના આપવામાં આવી છે ત્યારે મુંબઈ નજીકના મીરા રોડ સ્ટેશન નજીક રેલવેના પાટા પરથી લાકડાનાં બોક્સ મળી આવતાં પોલીસ તપાસમાં લાગી હતી. ભાંગફોડિયા પ્રવૃત્તિ સાથે સંકળેલા લોકોએ ટ્રેનને ઊંથલાવી પાડી મોટી ઘુર્બટનાને અંજામ આપવાનો કારસો ધડયો હોવાની શક્યતા વ્યક કરાઈ રહી છે.

પોલીસના જણાવ્યા મુજબ બુધવારની રાતે નવ વાગ્યાની આસપાસ લાકડાની બે પેટી મળી આવી હતી. ટ્રેક ઈન્સ્પેકશન ટીમની નજર મીરા રોડ અને ભાંયંદર સ્ટેશન વચ્ચેના પાટા પર મુકાયેલાં આ બન્ને બોક્સ પર પડી હતી. મુંબઈ આવતી ફાસ્ટ લોકલના ટ્રેક પર આ બોક્સ મુકાયાં હતાં, એવું અધિકારીએ જણાવ્યું હતું.

ટ્રેનના પ્રવાસીઓના જીવને જોખમમાં મૂકવાના અ કથિત કાવતરા પ્રકરણે વસઈ ગવર્નમેન્ટ રેલવે પોલીસે (જીઆરપી) અજાણી વ્યક્તિ વિરુદ્ધ ગુનો નોંધ્યો હતો. ભારતીય ન્યાય સંહિતાની કલમ ૧૨૫(એ), ૧૨૬(૨) અને ૩૨૯(૩) તેમ જ ઈન્ડિયન રેલવે એક્ટની કલમ ૧૫૨ હેઠળ એફઆઈઆર નોંધવામાં આવ્યો હતો.

આ પ્રકરણે મીરા રોડના સ્ટેશન માસ્ટરે ફરિયાદ નોંધાવી હતી. ટ્રેનને પાટા પરથી ઊંથલાવી પાડવા અથવા પ્રવાસીઓના જીવને જોખમમાં મૂકવાને ઇરાદે અજાણી વ્યક્તિએ આવું કૃત્ય કર્યું હોવાનું ફરિયાદમાં જણાવાયું હતું.

શકમંદને ઓળખી કાઢવા માટે પોલીસ રેલવે સ્ટેશન અને ટ્રેક નજીકના પરિસરમાં લાગેલા સીસીટીવી કેમેરાનાં ફૂટેજ તપાસી રહી છે.■

ફળોનાં કન્સાઈન્મેન્ટમાં ડ્રગ્સની તસ્કરી એપીએમસી માર્કેટમાં શોધાશોધ, ૧૫૦ તાબામાં

મુંબઈ: આયાતી ફળોનાં કન્સાઈન્મેન્ટ સાથે ડ્રગ્સની તસ્કરી કરવામાં આવતી હોવાના આશેપોને પગલે નવી મુંબઈ પોલીસે વાશીની એપીએમસી માર્કેટમાં મોટું સર્ચ ઓપરેશન હાથ ધર્યું હતું. દિવસ દરમિયાન પોલીસની ટીમે લગભગ ૧૫૦ લોકોને તાબામાં લઈ પૂછપરછ હાથ ધરી હતી.

નવી મુંબઈ પોલીસે હાલમાં જ કસ્ટમ્સના ઉચ્ચ અધિકારી અને પોલીસ કોન્સ્ટેબલોની ‘મહેરબાની’થી ચાલતા ડ્રગ્સ રૅકેટનો પદ્દાંક્રાશ કર્યો હતો.

થાઈલેન્ડથી હવાઈ માર્ગે લવતા ડ્રગ્સને એરપોર્ટથી બહાર કાઢી શહેરમાં વુસાડવામાં કસ્ટમ્સ અને પોલીસની ભૂમિકાના ખુલાસાથી ખળભળાટ મચી ગયો હતો.

હવે વાશીની એપીએમસી માર્કેટમાં આયાતી ફળોનાં કન્સાઈન્મેન્ટમાં સંતાડીને ડ્રગ્સ લાવવામાં લાવતું હોવાની માહિતી પોલીસને મળી હતી.

એપીએમસી પોલીસ સ્ટેશનના સિનિયર ઈન્સ્પેક્ટર અજય શિંદેએ જણાવ્યું હતું કે

શુક્રવારે આ ઓપરેશન હાથ ધરાયું હતું. સવારથી હાથ ધરાયેલી કાર્યવાહીમાં ૩૦ અધિકારી અને ૧૦૦થી વધુ પોલીસ કર્મચારી સામેલ હતા. મોડી સાંજ સુધી આ કાર્યવાહી ચાલી હતી.

માથાડી યુનિયનના નેતા નરેન્દ્ર પાટીલે દાવો કર્યો હતો કે એપીએમસીમાં ડ્રગ્સની તસ્કરી થાય છે.

આ માહિતીની ખાતરી કરવા શુક્રવારે પોલીસ એક્શન મોડમાં આવી ગઈ હતી. માર્કેટ પરિસરમાંથી તપાસ દરમિયાન ૧૫૦થી વધુ લોકોને તાબામાં લેવાયા હતા. તાબામાં લેવાયેલાઓના નાગરિકત્વના પુરાવા સહિત અન્ય દસ્તાવેજોની ચકાસણી કરવામાં આવી રહી છે.

સર્ચ ઓપરેશન દરમિયાન પોલીસે આઠ કોલ્ડ સ્ટોરેજ, અનેક ગોદામ અને આખા માર્કેટ પરિસરને કોઈન કરી લીધો હતો. ડ્રગ્સની તપાસ માટે સિનફર ડોંગ્સ અને ફોરેન્સિક્સની ટીમને પણ બોલાવવામાં આવી હોવાનું સૂત્રોએ જણાવ્યું હતું. (પીટીઆઈ) ■

એજાઝ ખાનનો અશ્લીલ રિયાલિટી શો ઉત્ત્લુ એપ પરથી હટાવી લેવાયો

મુંબઈ: અભિનેતા એજાઝ ખાનના રિયાલિટી શો હાઉસ એસ્ટર ને તેના અશ્લીલ જાતીય સામગ્રી પર ભારે વિવાદ બાદ સ્ટ્રીમિંગ પ્લેટફોર્મ ઉછુ પરથી દૂર કરવામાં આવ્યો છે. આ શોને લીધે ભારે વિવાદ થયો હતો.

શોની એક ટૂંકી વીડિયો ક્લિપથી આકોશ ફેલાયો હતો અને રાજકીય નેતાઓ અને સોશયલ મીડિયા પર અન્ય લોકો તરફથી ઉગ્ર પ્રતિક્રિયાઓ આવી તે પછી આ વાત સામે આવી છે.

ક્લિપમાં ખાન મહિલા સ્પર્ધકો પર કેમેરા પર ઘનિષ્ઠ કૃત્યો કરવા માટે દબાણ કરતો જોવા મળે છે. વાતચીતમાં કેટલાક સહભાગીઓને અશ્લીલતાની સરહદે તપાસ, વ્યક્તિગત પ્રશ્નોથી અસ્વસ્થતા અનુભવાતી હોય તેવું પણ લાગે છે.

રાષ્ટ્રીય મહિલા આયોગે વિવાદની આપમેળે નોંધ લેતા અને તેની સામગ્રી પર સખત નિંદા

વ્યક્ત કર્યા પછી ઉછુના સીઈઓ વિભુ અગ્રવાલ અને બિગ બોસના ભૂતપૂર્વ સ્પર્ધક એજાઝ ખાનને સમન્સ પાઠવ્યા છે.

“વાયરલ ક્લિપ્સમાં મહિલાઓને કેમેરા પર બીભત્સ કૃત્યો માટે દબાણ કરવામાં આવતું બતાવવામાં આવ્યું છે. આયોગ અશ્લીલતાને પ્રોત્સાહન આપવા બદલ પ્લેટફોર્મની નિંદા કરે છે,” એમ એક્સ પરની એક પોસ્ટમાં જણાવ્યું હતું.

શિવસેના (યુબીટી)નાં રાજ્યસભાનાં સભ્ય પ્રિયંકા યતુર્વેદીએ ગુરુવારે તેમના એક્સ હેન્ડલ પર શોની એક ક્લિપ શેર કરી અને પૂછ્યું કે આવી “અશ્લીલ સામગ્રી” દેખાડતી સામગ્રીનો એપ પર પ્રતિબંધ કેમ નથી.

મહારાષ્ટ્ર ભાજપના વિધાન સભ્ય ચિત્રા વાઘે પણ માંગ કરી હતી કે આ શો પર તાત્કાલિક પ્રતિબંધ મૂકવામાં આવે. (પીટીઆઈ)■

નવી મુંબઈમાંની એડ્યુસિટીમાં ૧૫૦૦ કરોડના ખર્ચે ચુકે અને ઓસ્ટ્રેલિયાની યુનિવર્સિટીઓ કેમ્પસ સ્થાપશે

મુંબઈ: ઓસ્ટ્રેલિયા અને યુનાઇટેડ કિંગડમની બે અગ્રણી યુનિવર્સિટીઓએ શુક્રવારે નવી મુંબઈમાં તેમના કેમ્પસ સ્થાપવા માટે મહારાષ્ટ્ર સરકાર સાથે એક કરાર પર હસ્તાક્ષર કર્યા હોવાનું મુખ્ય પ્રધાન દેવેન્દ્ર ફડણવીસે જણાવ્યું હતું.

નવી મુંબઈમાં ચાલી રહેલી વર્લ્ડ ઓડિયો વિઝ્યુઅલ એન્ડ એન્ટરટેઇનમેન્ટ સમિટ (વેવ્ઝ)માં ફડણવીસે સંવાદઘાતાઓને જણાવ્યું હતું કે આ પ્રોજેક્ટ હેઠળ દરેક કેમ્પસમાં રૂ. ૧,૫૦૦ કરોડનું રોકાણ કરવાની યોજના છે.

નવી મુંબઈમાં સિટી એન્ડ ઇન્ડસ્ટ્રીયલ ડેવલપમેન્ટ કોર્પોરેશન ઓફ મહારાષ્ટ્ર દ્વારા શરૂ કરવામાં આવેલા મેગા એજ્યુકેશન હબ એજ્યુસિટી ખાતે આ કેમ્પસ શરૂ કરવામાં આવશે એમ જણાવી ફડણવીસે ઉમેર્યું હતું કે એજ્યુસિટીમાં વિશ્વની ટોપ ૧૦૦માં સ્થાન

ધરાવતી વિશ્વની ૧૦થી ૧૨ ટોચની યુનિવર્સિટીઓના કેમ્પસ હશે.

શુક્રવારે યુનિવર્સિટી ઓફ વેસ્ટર્ન ઓસ્ટ્રેલિયા અને યુનિવર્સિટી ઓફ યોર્ક સાથે એજ્યુસિટીમાં તેમના કેમ્પસ સ્થાપવા માટે એમઓયુ પર હસ્તાક્ષર કરવામાં આવ્યા હતા.

એજ્યુસિટીમાં કેમ્પસ સ્થાપવા માટે વધુ ત્રણ યુનિવર્સિટીઓ સાથે વાટાઘાટોને આખરી ઓપ આપવામાં આવ્યો છે. અન્ય પાંચ વિદેશી યુનિવર્સિટીઓ સાથે ચર્ચા ચાલી રહી છે.

ફડણવીસે એવીજાસી (એનિમેશન, વિઝ્યુઅલ ઇફેક્ટ્સ, ગેમિંગ, કોમિક્સ) સેક્ટરની ૪૩ મીડિયા અને એન્ટરટેઇનમેન્ટ કંપનીઓ પર નજર રાખતા નિફ્ટી વેવ્ઝ ઇન્ડેક્સ લોન્ચ કરવા બદલ એનએસઇની પ્રશંસા કરી હતી. (પીટીઆઈ) ■

વધુ થિયેટરો બનાવવા માટે રોકાણ કરવાની જરૂર છે: આમિર ખાન

મુંબઈ: સુપરસ્ટાર આમિર ખાને શુક્રવારે કહ્યું કે ભારત એક ફિલ્મ પ્રેમી દેશ છે પરંતુ તેના મોટાભાગના લોકો સિનેમાઘરો સુધી પહોંચતા નથી.

અહીં પ્રથમ વર્લ્ડ ઓડિયો વિઝ્યુઅલ એન્ડ એન્ટરટેઈનમેન્ટ સમિટ (વેવ્ઝ)ના બીજા દિવસે, ૬૦ વર્ષીય અભિનેતાએ “સ્ટુડિયો ઓફ ધ ફ્યુચર: પુરિફાઈન્ડિયા ઓન વર્લ્ડ સ્ટુડિયો મેપ” શીર્ષકવાળા સત્રમાં ભાગ લીધો.

આમિરે કહ્યું કે ઉઘોગના વિકાસને વેગ આપવા માટે ઈન્ફ્રાસ્ટ્રક્ચરમાં રોકાણની ગંભીર જરૂર છે.

મારું માનવું છે કે ભારતમાં ઘણા બધા થિયેટર અને વિવિધ પ્રકારના થિયેટર હોવા જોઈએ. દેશમાં એવા જિલ્લાઓ અને વિશાળ વિસ્તારો છે જ્યાં એક પણ થિયેટર નથી, એમ તેમણે જણાવ્યું હતું.



એઆઈના નૈતિક ઉપયોગના નિયમો રચવા સરકારો પ્રયાસ કરે: અશ્વિન વૈષ્ણવ

મુંબઈ: આર્ટિફિશિયલ ઇન્ટલિજન્સ (એઆઈ)ના નૈતિક ઉપયોગ માટે સ્પષ્ટ નિયમો અને ધોરણો માટે સરકારો તરફથી સંયુક્ત પ્રયાસ કરવાની જોરદાર રજૂઆત માહિતી અને પ્રસારણ પ્રધાન અશ્વિની વૈષ્ણવે કરી હતી.

અહીં વર્લ્ડ ઓડિયો, વિઝ્યુઅલ અને એન્ટરટેઈનમેન્ટ સમિટ (વેવ્ઝ) ખાતે ગ્લોબલ મીડિયા ડાયલોગને સંબોધતા, તેમણે કહ્યું કે સ્થાનિક વાર્તાઓ પર વધુ ધ્યાન કેન્દ્રિત કરવામાં આવતા સરકાર, ઉદ્યોગ અને સર્જકો વચ્ચે જોડાણ અનિવાર્ય બની ગયું છે. “સરકાર તરીકે, આપણે દરેકને પોતાની વાર્તા વિશ્વ સમક્ષ રજૂ કરવાની વાજબી તક પૂરી પાડવી જોઈએ. આપણે લોકલ કન્ટેન્ટ પ્રમોશનને પ્રોત્સાહન આપવું (જુઓ પાનું ૪) ►►

ઉત્તર ભારતની લાર્જર ધેન લાઇફ હીરો જોવાની તમન્નાને લીધે જ ‘પુષ્પા’-‘કેજીએફ’ સફળ થઈ: નાગાર્જુન

મુંબઈ: દક્ષિણના સુપરસ્ટાર નાગાર્જુને શુક્રવારે કહ્યું કે ‘પુષ્પા’ અને ‘કેજીએફ’ જેવી ફિલ્મોએ ઉત્તર ભારતમાં વધુ સારું પ્રદર્શન કર્યું છે કારણ કે ત્યાંના લોકો લાર્જર થેન લાઇફ હીરોને જોવા માગતા હતા.

‘પુષ્પા’ માંથી અલ્લુ અર્જુનનું મજૂરમાંથી દાણચોર બનેલા પુષ્પરાજ જેવું પાત્ર બિહાર, પંજાબ અને ઉત્તર પ્રદેશ જેવા સ્થળોએ દર્શકો માટે તાજી હવાના તરીકે આવ્યું હતું અને તેથી જ ફિલ્મે મૂળ

સંસ્કરણ કરતાં હિન્દી ભાષામાં વધુ કમાણી કરી હતી, એમ નાગાર્જુને કહ્યું હતું.

‘પુષ્પા’ બંને ફિલ્મોએ તેલુગુ કરતાં ઉત્તરમાં વધુ કમાણી કરી. ‘પુષ્પા’ પહેલા અમે તેલુગુમાં સમાન પ્રકારની વાર્તાઓ જોઈ છે અને તે અમારા માટે કંઈ નવું નહોતું. જ્યારે ઉત્તરમાં, બિહાર, પંજાબ અને યુપીમાં, તેઓ ‘કેજીએફ’ અથવા ‘બાહુબલી’ માંથી પુષ્પા અથવા યશની ફિલ્મ રોકી (જુઓ પાનું ૪) ►►

અનેકાંતવાદનું ગળું ઘોટાયું, પરંપરાને અવાજ આપવાની જરૂરી: જયશંકર

મુંબઈ: વિશ્વમાં લોકશાહી તંત્ર મજબૂત બને એ માટે પરંપરા, સંસ્કૃતિ અને વિચારધારાને અવાજ મળે એ જરૂરી છે એમ વિદેશ પ્રધાન એસ. જયશંકરે શુક્રવારે જણાવી ભૂતકાળમાં મહાસત્તા અને સંસ્થાનવાદ દ્વારા અનેકાંતવાદનું ગળું ઘોંટવાની કોશિશ કરવામાં આવી હતી એનો ઉલ્લેખ કર્યો હતો.

મુંબઈમાં વર્લ્ડ ઓડિયો વિઝ્યુઅલ એન્ડ એન્ટરટેઇનમેન્ટ સમિટ (વેવ્ઝ)માં માહિતી અને

પ્રસારણ પ્રધાન અશ્વિની વૈષ્ણવ સાથે ગ્લોબલ મીડિયા ડાયલોગને સંબોધતા તેમણે મજબૂત સર્જનાત્મકતામાં યોગદાન આપવા પ્રતિભા માટે સરળ ગતિશીલતા માટે પણ પ્રભાવીપણે રજૂઆત કરી હતી.

જયશંકરે આર્ટિફિશ્યલ ઇન્ટલિજન્સ (એઆઈ)ના યુગમાં રહેલી પ્રયંઙ સંભાવનાઓ પર પણ પ્રકાશ પાડ્યો હતો અને ભારપૂર્વક જણાવ્યું હતું કે ટેકનોલોજી અને પરંપરા હાથમાં

હાથ મિલાવી આગળ વધવી જોઈએ. આર્ટિફિશ્યલ ઇન્ટલિજન્સના વધતા પ્રભાવ વચ્ચે વિદેશ મંત્રીએ ચેતવણી આપી હતી કે ઉભરતી ટેકનોલોજીના વપરાશમાં ખબરદારી રાખવી જરૂરી છે. કોઈ પણ ક્ષેત્રમાં વિકાસ કે પ્રગતિ થાય ત્યારે સમસ્યાઓ એની સંગાથે આવે જ અને આર્ટિફિશ્યલ ઇન્ટલિજન્સ ક્ષેત્રે પણ એવું થાય એ સ્વાભાવિક છે. જયશંકરે એમ પણ જણાવ્યું હતું કે આ યુગનું રાજકારણ

સત્યતા જાળવવા ઝઝૂમશે, પણ વ્યવસાય ક્ષેત્રમાં નવા બૌદ્ધિક સંપત્તિ પડકારોનો સામનો કરવો પડશે કારણ કે બિઝનેસમાં સર્જનાત્મકતા અને નવી વિચારધારાને પોષણ મળે છે. ઊભરતી ટેકનોલોજીનો જવાબદાર ઉપયોગ વિશે સતર્ક રહેવું પડશે. પૂર્વઘાટમાં ઘટાડો કરવો, કન્ટેન્ટનું લોકશાહીકરણ કરવું અને તેના નીતિશાસ્ત્રને પ્રાધાન્ય આપવું એ ઉભરતા પ્રવાહનો એક ભાગ છે. (પીટીઆઈ) ■


જમીનમાલિકીના હકને અપડેટ કરવા માટે સરકારની ઝુંબેશ

જીવંત સાતભારા નામના અભિયાનનો બીજો તબક્કો શરૂ કરાયો છે

મુંબઈ, ૨ મે (પીટીઆઈ) મહારાષ્ટ્ર સરકારે જમીનના ટાઇટલ અપડેટ કરવા માટે ‘જીવંત સાતભારા’ ઝુંબેશનો બીજો તબક્કો શરૂ કર્યો છે, જેથી ખેડૂતોને જમીનના રેકૉર્ડમાં જૂની એન્ટ્રીઓને કારણે કોઈ મુશ્કેલી ન પડે. સરકારે આવી એન્ટ્રીઓને સયોદ, અઘતન માહિતી સાથે બદલવાનો આદેશ જારી કર્યો છે,” એમ ભાવનકુળેએ જણાવ્યું હતું.

“અમે અપ્રસ્તુત ડેટાને દૂર કરીને અને માલિકીની વિગતો, ભાડાપ્રાપ્તના પ્રકારો અને સ્મશાન જેવી જાહેર જમીનના રેકૉર્ડ જેવી યોગ્ય એન્ટ્રીઓ શામેલ કરીને સાતભારા જમીન માલિકીના દસ્તાવેજોને અપડેટ કરીશું,” એમ ભાવનકુળેએ ઉમેર્યું હતું. ખેડૂતોને લોન મેળવવા, જમીન ખરીદવા કે વેચવામાં અને સરકારી યોજનાઓના લાભો મેળવવામાં મુશ્કેલીઓનો સામનો કરવો પડે છે, જેમ કે જૂની એન્ટ્રીઓને કારણે, તેમણે ધ્યાન દોર્યું.

આ હેતુ માટે જિલ્લા કલેક્ટરો અને પેટા વિભાગીય અધિકારીઓ સાથે તાલુકા અને વર્તુળ સ્તરે કેમ્પ યોજવામાં આવશે જેમાં દેખરેખ અને રિપોર્ટિંગનું કામ સોંપવામાં આવશે, એમ તેમણે જણાવ્યું હતું. (પીટીઆઈ)■



અમેરિકન ટ્રેડ ડીલ પાર પડવાના આશાવદ વચ્ચે સેન્સેક્સમાં ૨૬૦ પોઇન્ટનો સુધારો, નિફ્ટી ૨૪,૩૦૦ની ઉપર

(વાણિજ્ય પ્રતિનિધિ તરફથી)

મુંબઇઃ અમેરિકા સાથેની વ્યાપારી વાટાઘાટ સારી રીતે પાર પડવાની આશા સાથે સ્થાનિક સ્તરે વિદેશી સંસ્મારીય રોકાણકારોની એકધારી લેવાલીના ટેકાએ બેન્ચમાર્ક અફડાતફડીમાંથી પસાર થઇને ૨૬૦ પોઇન્ટના સુધારા સાથે પોઝિટિવ ઝોનમાં આગળ વધવામાં સફળતા મેળવી હતી. નિફ્ટી પણ ૨૪,૩૦૦ પોઇન્ટના મહત્ત્વના સ્તરની ઉપર રહેવામાં સફળ રહ્યો હતો. આ ઉપરાંત એપ્રિલમાં જીએસટીનું વિક્રમી કલેકશન અને વૈશ્વિક બજારોના મજબૂત વલણે પણ સેન્ટિમેન્ટ ટકાવી રાખ્યું હતું.

ઇન્ટ્રા-ડે ટ્રેડમાં તીવ્ર તેજ પછી સેન્સેક્સ મોટાભાગનો સુધારો ગુમાવીને ૨૫૯.૭૫ પોઈન્ટ અથવા ૦.૩૨ ટકા વધીને ૮૦,૫૮૧.૯૯ પોઇન્ટના સ્તરે સ્થિર થયો હતો. દિવસ દરમિયાન, બેન્ચમાર્ક ૯૩૫.૬૯ પોઈન્ટ અથવા ૧.૧૬ ટકા વધીને ૮૧,૧૭૭.૯૩ પોઇન્ટની ઊંચી સપાટીને અચડાયો હતો. જ્યારે નિફ્ટી ૧૨.૫૦ પોઈન્ટ અથવા ૦.૦૫ ટકાના નજીવા વધારા સાથે ૨૪,૩૪૬.૭૦ પર સ્થિર થયો હતો.

એપ્રિલમાં ગુડ્સ એન્ડ સર્વિસીસ ટેક્સ (જીએસટી) કલેકશન વાર્ષિક ધોરણે ૧૨.૬ ટકા વધીને લગભગ ૨.૩૭ લાખ કરોડ રૂપિયાના સર્વકાલીન ઉચ્ચ સ્તરે પહોંચ્યું, જે સરકારે ભારતીય અર્થતંત્રની સ્થિતિસ્થાપકતા અને સહકારી સંઘવાદની અસરકારકતા દર્શાવે છે તેમ જણાવ્યું હતું. દરમિયાન, ભારતીય ઉત્પાદન ક્ષેત્રમાં એપ્રિલમાં વૃદ્ધિની ગતિમાં સુધારો થયો, જૂન ૨૦૨૪ પછી સૌથી ઝડપી ગતિએ ઉત્પાદન વધ્યું છે. મોસમી રીતે ગોઠવાયેલ એચએસબીસી ઇન્ડિયા મેન્યુફેક્ચરિંગ પરચેઝિંગ મેનેજર્સ ઇન્ડેક્સ (પીએમઆઇ) માર્ચના ૫૮.૧ના સ્તર સામે વધીને એપ્રિલમાં ૫૮.૨ થયો, જે દસ મહિના માટે ક્ષેત્રના સ્વાસ્થ્યમાં સૌથી મજબૂત સુધારો દર્શાવે છે.

સત્રના પૂર્વાર્ધમાં બજાર અત્યંત અસ્થિર હતું અને બૅંકિંગ અને આઇટી શેરોમાં પસંદગીયુક્ત ખરીદીને કારણે રેન્જબાઉન્ડ થઈને લગભગ ૧,૦૦૦ પોઈન્ટની અફડાતફડીમાં અટવાયું હતું. રોકાણકારો સાવચેતીના માનસ વચ્ચે પ્રોફિટ બુકિંગ કર્યું

ડોલર સામે રૂપિયો સત્ર દરમિયાન ૭૧ પૈસા વધીને અંતે સાત પૈસા વધ્યો

(વાણિજ્ય પ્રતિનિધિ તરફથી)

મુંબઈઃ ગત એપ્રિલ મહિનામાં જીએસટીનું કલેકશન વિક્રમ સપાટીએ પહોંચ્યું હોવાના અહેવાલ ઉપરાંત આજે જાહેર થયેલો ગત એપ્રિલ મહિનાનો ઔદ્યોગિક ઉત્પાદનનો પર્યેઝિંગ મેન્યુફેક્ચરિંગ ઈન્ડેક્સ જૂન, ૨૦૨૪ પછીથી સૌથી ઝડપી ગતિએ વધીને આગલા માર્ચ મહિનાના ૫૮.૧ સામે વધીને ૫૮.૨ ની સપાટીએ રહ્યો હોવાના અહેવાલ તેમ જ વિદેશી સંસ્થાકીય રોકાણકારોની ગત બુધવારે પણ ઈકિવટીમાં રૂ. ૫૦.૫૭ કરોડની ચોખ્ખી લેવાલી જળવાઈ રહી હોવાનું એક્સચેન્જે આંડાડકીય માહિતીમાં જણાવતા આજે સ્થાનિક ફોરેક્સ માર્કેટમાં ડોલર સામે રૂપિયો એક તકફે ૭૧ પૈસા મજબૂત થઈને ૮૪ની અંદર ઊતરીને ૮૩.૭૬ સુધી ક્વોંટે થયા બાદ ખાસ કરીને ભારત-પાક વચ્ચેનાં ભૂરાજકીય તણાવ વધવાની ભીતિને ધ્યાનમાં લેતા સત્રના અંતે રૂપિયો સાધારણ સાત પૈસાના સુધારા સાથે ૮૪.૪૭ની સપાટીએ બંધ રહ્યો હતો.

બજારનાં સાધનોના જણાવ્યાનુસાર આજે સ્થાનિકમાં ડોલર સામે રૂપિયો ગત બુધવારના ૮૪.૫૪ના બંધ સામે સુધારાના અન્દરડોને ૮૩.૯૮ની સપાટીએ ખૂલ્યા બાદ સત્ર દરમિયાન નીચામાં ૮૪.૫૮ અને ઉપરમાં ૮૩.૭૬ની રેન્જમાં અથાઈને અંતે સાધારણ સાત પૈસાના સુધારા સાથે ૮૪.૪૭ના મથાળે બંધ રહ્યો હતો. અંતે નોંધનીય બાબત એ છે કે ગત બુધવારે ડોલર સામે રૂપિયામાં ૪૨

ધાતુમાં માગ અનુસાર મિશ્ર વલણ

ટીનમાં સ્ટોકિસ્ટોની આક્રમક વેચવાલીએ ₹ ૧૧૩ તૂટ્યાં

મુંબઈઃ સ્થાનિક જથ્થાબંધ ધાતુ બજારમાં ગઈકાલની મહારાષ્ટ્ર દિનની જાહેર રજા પશ્ચાત્ સ્ટોકિસ્ટોની તેમ જ ઔદ્યોગિક વપરાશકારોની માગ અનુસાર એકંદરે મિશ્ર વલણ જોવા મળ્યું હતું, જેમાં ખાસ કરીને કોપર અને બ્રાસમાં વપરાશકાર ઉઘોગની માગને ટેકે ભાવમાં કિલોદીઠ રૂ. એકથી ચારનો સુધારો આવ્યો હતો. જોકે, આજે ટીન, નિકલ અને ઝિન્ક સ્લેબમાં સ્ટોકિસ્ટોની વેચવાલીને દબાણ રહેતાં ભાવમાં અનુક્રમે કિલોદીઠ રૂ. ૧૧૩, રૂ. ૩૫ અને રૂ. પાંચનો અને એલ્યુમિનિયમ ઈન્ગોટ્સ તથા લીડ ઈન્ગોટ્સમાં નિરસ માગે ભાવ અનુક્રમે કિલોદીઠ રૂ. એ૬ અને રૂ. બે ઘટી આવ્યા હતા અને એલ્યુમિનિયમ યુટેન્સિલ્સ સ્કેપમાં ટેકેલું વલણ રહ્યું હતું. આજે વૈશ્વિક પ્રોત્સાહક અહેવાલ સાથે ખાસ કરીને કોપર અને બ્રાસની વેરાઈટીઓમાં સ્ટોકિસ્ટોની છૂટીછવાઈ લેવાલી ઉપરાંત સાર્વત્રિક સ્તરેથી માગને ટેકે ભાવમાં સુધારો આવ્યો હતો, જેમાં

હતું અને વ્યાપક બજારો નબળા પડ્યા હતા. ભૌગોલિક રાજકીય તણાવ અને ચાલુ ટેરિફ યુદ્ધ વચ્ચે નાજુક વૈશ્વિક વાતાવરણને કારણે, રોકાણકારોમાં સાવચેતીનું માનસ હોવાનું સાધનોએ જણાવ્યું હતું.

સેન્સેક્સ કંપનીઓમાંથી, અદાણી પોર્ટર્સે માર્ચ ક્વાર્ટરના ચોખ્ખા નફામાં ૫૦ ટકાનો ઉછાળો નોંધાવ્યા બાદ અને ચાલુ નાણાકીય વર્ષ માટે વાર્ષિક ધોરણે વધુ આવક વૃદ્ધિ આગાહી જારી કર્યા પછી, પોર્ટ વોલ્યુમમાં મજબૂત વૃદ્ધિ અને લોજિસ્ટિક્સ વ્યવસાયમાં મજબૂત વૃદ્ધિને ટોકીને ૪ ટકાથી વધુનો ઉછાળો નોંધાવ્યો હતો. બજાજ ફાઇનાન્સ, ઇન્ડસઇન્ડ બેંક, સ્ટેટ બેંક ઓફ ઇન્ડિયા, મારુતિ, ટાટા મોટર્સ, આઇટીસી, ટાટા સ્ટીલ અને રિલાયન્સ ઇન્ડસ્ટ્રીઝ પણ વધ્યા હતા. જ્યારે નેસ્લે, એનટીપીસી, કોટક મહિન્દ્રા બેંક, પાવર ગ્રીડ અને ટાઇટન ગમખ્યા હતા.

અદાણી એન્ટપ્રાઇઝે ચોથા ક્વાર્ટરના પરિણામમાં પાછલા વર્ષના સમાન ઘાળના રૂ. ૪૫૦.૫૮ કરોડ સામે ૭.૫૦ ગણેો ઉછાળા સાથે રૂ. ૩૮૪૫ કરોડનો ચોખ્ખો નફો નોંધાવ્યો હોવાથી તેના શેરમાં ત્રણેક ટકાનો ઉછાળો જોવા મળ્યો હતો. ગોદરેજ પ્રોપર્ટીઝનો ચોથા ક્વાર્ટરનો નફો ૧૯ ટકાના ઘટાડા સાથે રૂ. ૩૮૨ કરોડ નોંધાયો છે, જ્યારે રેવન્યુ વધીને રૂ. ૨૬૮૧ કરોડ રહી છે. ગેન્સોલ એન્જિનિયરિંગમાં સતત ૧.૬માં દિવસે પાંચ ટકાની નીચલી સર્કિટ લાગી છે.

સંપૂર્ણ સંકલિત સ્ટેનલેસ સ્ટીલ કંપની, મંગલમ વર્લ્ડવાઇડ લિમિટેડે નાણાક્રાકીય વર્ષ ૨૦૨૫ના ઓડિટેડ નાણાકીય પરિણામોમાં વાર્ષિક ધોરણે ૨૯.૬૧ ટકાની વૃદ્ધિ સાથે રૂ. ૧,૦૬૬.૦૩ કરોડની કુલ આવક, ૪૨.૩૨ ટકાની વૃદ્ધિ સાથે રૂ. ૫૯.૧૧ કરોડનો એબિટા, ૪૬.૩૨ ટકાની વૃદ્ધિ સાથે રૂ. ૨૯.૪૧ કરોડનો ચોખ્ખો નફો નોંધાવ્યો છે. ચોખ્ખા નફાનું માજિન ૨.૭૬ ટકા રહ્યું છે. અદાણી પોર્ટના નાણાકીય પરિણામની જાહેરાત બાદ તેના શેરમાં છ ટકા સુધીનો ઉછાળો જોવા મળ્યો હતો. પ્રવેગ લિમિટેડે બંગારના આઇલેન્ડ રિસોર્ટ કામગીરી ઇન્ડિયન હોટેલ્સ કંપની લિમિટેડને ઔપચારિક રીતે સોંપવાની જાહેરાત કરી છે. ત્રીજી માર્ચે બંને પક્ષો વચ્ચે હસ્તાક્ષર કરાયેલા અને જાહેર કરાયેલા હોટેલ મેનેજમેન્ટ કરાર અનુસાર



લક્ષદ્વીપના બંગારામ ટાપુ પર સ્થિત તેની મુખ્ય રિસોર્ટ મિલકત, પ્રવેગ એટોલ્સની કામગીરી ઇન્ડિયન હોટેલ્સ કંપની લિમિટેડને સોંપી દેવાઇ છે.

હિરો મોટોકોર્પના ચાર પ્લાન્ટમાં ત્રણ દિવસ ઉત્પાદન સ્થગિત રહ્યું હોવાથી એપ્રિલમાં તેના ડિસ્પેચમાં ૪૩ ટકાનો ઘટાડો નોંધાયો હતો. ઇલેક્ટ્રિકલ કોન્ટ્રાક્ટિંગ અને ફિક્સપમેન્ટ ઉઘોગમાં અગ્રણી કંપનીમાંની એક પાવર એન્ડ ઇન્સ્ટ્રુમેન્ટેશન (ગુજરાત) લિમિટેડે ઇલેક્ટ્રિકલ ઇન્ફ્રાસ્ટ્રક્ચર ક્ષેત્રે પાંચ દાયકાની સફર માટે સુવર્ણ જયંતી ઉજવી રહી છે. કંપની એફ પૂર્ણ સ્તરીય ઇપીસી સર્વિસ પ્રોવાઇડર

વૈશ્વિક સોનામાં બે સપ્તાહની નીચી સપાટીએથી બાર્ગેઈન હંન્ટિંગ નીકળતા બાઉન્સબેક શુદ્ધ સોનાએ ₹ ૪૦૭ના ઘટાડે ₹ ૯૪,૦૦૦ની સપાટી ગુમાવી, ચાંદીમાં ₹ ૨૩૬ની નરમાઈ

(વાણિજ્ય પ્રતિનિધિ તરફથી)

મુંબઈઃ આંતરરાષ્ટ્રીય સ્તરે ટ્રેડ વોરનો તણાવ હળવો થતાં ગઈકાલે ન્યૂ યૉર્ક મર્કન્ટાઈલ એક્સચેન્જ ખાતે સોનામાં સલામતી માટેની માગમાં ઘટાડો થતાં હાજરમાં સોનાના ભાવ ઘટીને એપ્રિલ મધ્ય પછીની નીચી સપાટીએ પહોંચ્યા બાદ આજે લંડન ખાતે સત્રના આરંભે ઘટચાં મથાળેથી રોકાણકારોનું બાર્ગેઈન હન્ટિંગ નીકળતા ભાવમાં બાઉન્સબેક જોવા મળ્યું હતું. જોકે, આ સપ્તાહમાં અત્યાર સુધીમાં સોનાના ભાવમાં બે ટકા જેટલો ઘટાડો નોંધાયો છે. જોકે, આજે ચાંદીના ભાવમાં સત્રના આરંભે સુધારો જોવા મળ્યા બાદ પીછેહઠ જોવા મળી હતી.

ગઈકાલે સ્થાનિક ઝવેરી બજાર મહારાષ્ટ્ર દિન નિમિત્તે બંધ રહ્યા બાદ આજે ઓવરનાઈટ નિરુત્સાહી અહેવાલ ઉપરાંત આજે સ્થાનિક ફોરેક્સ માર્કેટમાં ડોલર સામે રૂપિયામાં સાત પૈસાનો સુધારો આવ્યો હોવાથી સોનાની આયાત પડતરોમાં પણ ઘટાડો થવાથી સોનાના ભાવમાં ૧૦ ગ્રામદીઠ રૂ. ૪૦૫થી ૪૦૭નો ઘટાડો આવ્યો હતો જેમાં શુદ્ધ સોનાના ભાવે રૂ. ૪૦૭ના ઘટાડા સાથે રૂ. ૯૪,૦૦૦ની સપાટી ગુમાવી હતી. તેમ જ ચાંદીના ભાવમાં કિલોદીઠ રૂ. ૨૩૬નો સાધારણ ઘટાડો આવ્યો હતો. તાજેતરમાં સોનાના ભાવમાં ઘટાડાતરફી વલણ રહેવાની સાથે અખાત્રીજ જેવા તહેવારો અને લગ્નસરાની મોસમ પણ ચાલી રહી હોવાથી ડીલરો આ સપ્તાહમાં પાંચ મહિનામાં પહેલી વખત સોનાના ભાવ વૈશ્વિક ભાવની

દેશાવરોની માગને ટેકે ખાંડમાં ₹ ૧૦થી ૨૦નો ચમકારો

નવી મુંબઈઃ મહારાષ્ટ્રની ખાંડ મિલો પર ગઈકાલે સ્મોલ ગ્રેડની ખાંડનાં ટેન્ડરોમાં સ્થાનિક માગને ટેકે વેપાર કિવન્ટલે રૂ. ૩૮૦૦થી ૩૮૫૦માં ટેકેલા ધોરણે થયાના અહેવાલ છતાં આજે સ્થાનિક જથ્થાબંધ ખાંડ કિલોદીઠ રૂ. ત્રણ વધીને રૂ. ૮૧૯ અને કોપર યુટેન્સિલ્સ સ્કેપ, બ્રાસ શીટ કટિંગ્સ અને બ્રાસ યુટેન્સિલ્સ સ્કેપના ભાવ કિલોદીઠ રૂ. બે વધીને અનુક્રમે રૂ. ૭૪૨, રૂ. ૫૮૨ અને રૂ. ૫૪૩ તથા કોપર વાયરબારના ભાવ કિલોદીઠ રૂ. એક વધીને રૂ. ૮૫૬ના મથાળે રહ્યા હતા. જોકે આજે ટીન, નિકલ અને ઝિન્ક સ્લેબમાં સ્ટોકિસ્ટોની આક્રમક વેચવાલીના દબાણ સામે માગ નિરસ રહેતાં ભાવ અનુક્રમે કિલોદીઠ રૂ. ૧૧૩ ઘટીને રૂ. ૨૬૮૦, રૂ. ૩૫ ઘટીને રૂ. ૧૩૨૦ અને રૂ. પાંચ ઘટીને રૂ. ૨૪૭ના મથાળે રહ્યા હતા, જ્યારે લીડ ઈન્ગોટ્સ અને એલ્યુમિનિયમ ઈન્ગોટ્સમાં નિરસ માગે ભાવ અનુક્રમે કિલોદીઠ રૂ. બે ઘટીને રૂ. ૧૮૩ અને રૂ. એક ઘટીને રૂ. ૨૩૭ના મથાળે રહ્યા હતા.

આજે સ્થાનિકમાં અંદાજે ૨૯થી ૩૦ ટ્રકની આવક સામે સ્ટોકિસ્ટોની લેવાલી



સરખામણીમાં પ્રીમિયમમાં ક્વોંટે કરી રહ્યાના અહેવાલ હતા.

બજારનાં સાધનોના જણાવ્યાનુસાર આજે સોનામાં ઓવરનાઈટ નિરુત્સાહી અહેવાલ અને ડોલર સામે રૂપિયો મજબૂત થતાં આયાત પડતર ઘટવાને કારણે વેરા રહિત ધોરણે ૯૯૫ ટય સ્ટાન્ડર્ડ સોનાના ભાવ આગલા બંધ સામે ૧૦ ગ્રામદીઠ રૂ. ૪૦૫ના ઘટાડા સાથે રૂ. ૯૩,૫૭૮ અને ૯૯૯ ટય સ્ટાન્ડર્ડ સોનાના રૂ. ૪૦૭ ઘટીને રૂ. ૯૩,૯૫૪ના મથાળે રહ્યા હતા. જોકે, સ્ટોકિસ્ટો, રોકાણકારો, જ્વેલરી ઉત્પાદકો તથા રિટેલ સ્તરની માગ છૂટીછવાઈ ખપપૂરતી રહી હતી. વધુમાં આજે ૯૯૯ ટય ચાંદીમાં સ્ટોકિસ્ટોની વેચવાલીના દબાણ સામે ઔદ્યોગિક વપરાશકારો અને જ્વેલરી ઉત્પાદકોની છૂટીછવાઈ માગને ટેકે વેરા રહિત ધોરણે ભાવ કિલોદીઠ રૂ. ૨૩૬ના સાધારણ ઘટાડા સાથે રૂ. ૯૩,૯૫૪ના

હતા. ગુરુવારે મહારાષ્ટ્ર દિવસ નિમિત્તે ઇકિવટી બજારો બંધ રહ્યા હતા.

દરમિયાન, અમેરિકામાં ચીલ્ડમાં વધારો અને ભૂરાજકીય તણાવ વચ્ચે વિદેશી રોકાણકારોએ ભારતીય બોન્ડમાંથી રૂ. ૧૩,૩૫૯ કરોડ ઉપાડી લીધા છે. વૈશ્વિક બોન્ડ સૂચકાંકોમાં સ્થાનિક દેવાનો સમાવેશ થયા પછી એપ્રિલમાં વિદેશી રોકાણકારો દ્વારા ભારતીય બોન્ડનું ચોખ્ખું વેચાણ સૌથી વધુ વધ્યું હતું. ભારતીય બોન્ડની વેચવાલીનો આ વધારો અમેરિકામાં ઊંચા વળતરના સતત આકર્ષણ અને મહિનાના ઉત્તરાર્ધમાં પાર્કિસ્ટાન સાથે વધતા તણાવની અસરને પ્રતિબિંબિત કરે છે, એમ બજાર નિષ્ણાતોએ જણાવ્યું હતું.

માર્કેટ રેગ્યુલેટર સિક્કયોરિટીઝ એન્ડ એક્સચેન્જ બોર્ડ ઓફ ઈન્ડિયા (સેબી)એ પ્રારંભિક જાહેર ઓફર (આઇપીઓ) પહેલાં પ્રમોટર્સ, ડિરેક્ટર્સ અને પાત્ર સંસ્થાકીય ખરીદદારો સહિત મુખ્ય શેરધારકો દ્વારા રાખવામાં આવેલા શેરનું ડિમટીરિયલાઈઝેશન ફરજિયાત કરવાનો પ્રસ્તાવ મૂક્યો છે. આ પ્રસ્તાવમાં કહેવામાં આવ્યું છે કે સ્ટોક બ્રોકર્સ, નોન-બેંકિંગ ફાઇનાન્સિયલ કંપનીઓ અને સિક્કયોરિટીઝ ધરાવતી અન્ય કોઈપણ નિયમનકારી સંસ્થાઓને ઓફર દસ્તાવેજ ફાઇલ કરતા પહેલા ડિમટીરિયલાઈઝડ પ્રસ્તાવમાં આવા હોલ્ડિંગ રાખવાની જરૂર પડશે.

સપ્તાહના અંતિમ સત્રમાં સેક્ટરલગે સર્વિસીસ ઈન્ડેક્સ સૌથી અધિક વધ્યો અને ટેલિકોમ્યુનિકેશન સૌથી અધિક ઘટ્યો હતો. શુક્રવારે બીએસઈ સેન્સેક્સ ગત બુધવારના ૮૦,૨૪૨.૨૪ના બંધથી ૨૫૯.૭૫ પોઈન્ટ્સ (૦.૩૨ ટકા) વધ્યો હતો. સેન્સેક્સ ૮૦,૩૦૦.૧૯ ખૂલીને ઊંચામાં ૮૧,૧૭૭.૯૩ સુધી અને નીચામાં ૮૦,૧૬૮.૫૯ સુધી જઈને અંતે ૮૦,૫૦૧.૯૯ પોઈન્ટ્સ પર બંધ રહ્યો હતો. માર્કેટ કેપિટલાઈઝેશન રૂ. ૪૨૩.૨૪ લાખ કરોડથી રૂ. ૦.૪૩ લાખ કરોડ ઘટીને રૂ. ૪૨૨.૮૧ લાખ કરોડ રહ્યું હતું. સેન્સેક્સની ૧૯ સ્કિપ્સ વધી હતી, જ્યારે ૧૧ સ્કિપ્સ ઘટી હતી.

એક્સચેન્જમાં ૪,૦૮૫ સ્કિપ્સમાં કામકાજ થયું હતું, જેમાં ૧,૭૬૧ સ્ટોકસ વધ્યા હતા, ૨,૧૮૭ સ્ટોકેસ ઘટ્યા હતા, જ્યારે ૧૩૯ સ્ટોકસ સ્થિર રહ્યા હતા. ૬૭

સ્ટોકસ બાવન સમાહની ઊંચી સપાટીએ પહોંચ્યા હતા, જ્યારે ૫૮ સ્ટોક બાવન સમાહની નીચી સપાટીએ પહોંચ્યા હતા. બ્રોડ બેઝ ઈન્ડાયસીસમાં બીએસઈ મિડેક્ષ ૦.૪૧ ટકા અને બીએસઈ સ્મોલકેપ ૦.૦૭ ટકા ઘટ્યા હતા. સ્ટ્રેટેજ ઈન્ડાયસીસમાં બીએસઈ આઈપીઓ ઈન્ડેક્સ ૦.૧૫ ટકા અને બીએસઈ એસએમઈ આઈપીઓ ૦.૦૯ ટકા ઘટ્યો હતો.

સેક્ટરલમાં બીએસઈ સર્વિસીસ ઈન્ડેક્સ ૧.૬૭ ટકા, ઓઈલ એન્ડ ગેસ ૦.૬૯ ટકા, એનર્જી ૦.૫૭ ટકા, ફોફડેક્સ આઈટી ૦.૪૯ ટકા, ઈફોર્મેશન ટેકનોલોજી ૦.૪૫ ટકા, બેન્કેક્સ ૦.૧૪ ટકા અને ફાઈનાન્સિયલ સર્વિસીસ ૦.૧૨ ટકા વધ્યા હતા, જ્યારે ટેલિકોમ્યુનિકેશન ૨.૦૬ ટકા, કંઝયુમર ડ્યુરેબલ્સ ૧.૬૬ ટકા, પાવર ૦.૯૬ ટકા, યુટિલિટીઝ ૧.૯૩ ટકા, મેટલ ૦.૬૨ ટકા, રિયલ્ટી ૦.૫૬ ટકા, હેલ્થકેર ૦.૫૧ ટકા, ઈન્ડસ્ટ્રિયલ્સ ૦.૪૬ ટકા, કંઝયુમર ડિસ્કેશનરી ૦.૨૩ ટકા, એફએમસીજી ૦.૨૨ ટકા, કોમોડિટીઝ ૦.૧૯ ટકા, કેપિટલ ગુડ્સ ૦.૧૮ ટકા, ઓટો ૦.૦૭ ટકા અને ટેક ૦.૦૬ ટકા ઘટ્યા હતા.

સેન્સેક્સ સમાવિષ્ટ શેરોમાં મુખ્યત્વે અદાણી પોર્ટ્સ ૪.૧૧ ટકા, બજાજ ફાઈનાન્સ ૨.૬૨ ટકા, ઈન્ડસઈન્ડ બેન્ક ૧.૬૫ ટકા, સ્ટેટ બેન્ક ૧.૫૧ ટકા, મારુતિ ૧.૨૧ ટકા, તાતા મોટર્સ ૧.૨૦ ટકા, આઈટીસી ૧.૧૪ ટકા, તાતા સ્ટીલ ૧.૧૧ ટકા અને રિલાયન્સ ૦.૯૭ ટકા વધ્યા હતા, જ્યારે નેસ્લે ૨.૦૪ ટકા, એનટીપીસી ૧.૬૧ ટકા, કોટક બેન્ક ૧.૩૬ ટકા, ટાઈટન ૧.૦૯ ટકા, પાવર ગ્રીડ ૦.૮૫ ટકા, હિંદુસ્તાન યુનિલિવર ૦.૭૭ ટકા, ભારતી એરટેલ ૦.૬૩ ટકા, એશિયન પેઈન્ટ ૦.૫૭ ટકા અને સન ફાર્મા ૦.૩૪ ટકા ઘટ્યા હતા.

બીએસઈ ડેરિવેટિવ્ઝ સેગમેન્ટમાં શુક્રવારે ઈન્ડેક્સ ફ્યુચર્સમાં રૂ. ૩૦૨.૭૭ કરોડનું ટર્નઓવર થયું હતું, જેમાં કુલ ૧,૫૧૦ સોદામાં ૧,૮૭૫ કોન્ટ્રેક્ટ્સનું કામકાજ થયું હતું. ઈન્ડેક્સ ફ્યુચર્સ અને ફિકિવટી ફ્યુચર્સ મળીને કુલ ૧૩,૮૯,૦૫૧ કોન્ટ્રેક્ટોના ઓપન ઈન્ડેરેસ્ટ રહ્યા હતા. કુલ નોશનલ ટર્નઓવર રૂ. ૭૨,૪૧,૮૪૦.૭૦ કરોડનું રહ્યું હતું.

બાઉન્સબેક

બાઉન્સબેક

અનિશ્ચિતતા હોવાથી હજુ રોકાણકારોનું સોનામાં આકર્ષણ જળવાયેલું રહેશે, એમ એએનએડ કોમોડિટીઝનાં સ્ટ્રેટેજિસ્ટ સોનીકુમારીએ જણાવતાં ઉમેર્યું હતું કે સોનામાં પ્રત્યેક ઘટાડાને ખરીદીની તક ગણી શકાય તેમ છે. જો સોનાના ભાવ ઘટીને ૩૦૦૦ ડોલર સુધી પહોંચે તો રોકાણલક્ષી માગ પ્રબળ રહેશે, એમ તેમણે ઉમેર્યું હતું.

બીજિંગ અમેરિકાની ટેરિફ અંગેની ઓફરની ક્લાસણી કરી રહ્યું છે અને વાટાઘાટો માટે તૈયાર પણ છે, પરંતુ કોઈપણ પ્રકારની બળજબરીને સાંભી લેવામાં નહીં આવે એવી ચેતવણી ચીનનાં વાણિજ્ય મંત્રાલયે આપી છે.

નોંધનીય બાબત એ છે કે ટ્રેડ વોરની વૈશ્વિક બજાર પર માકી અસર પડવાની ભીતિ હેકળ સોનામાં સલામતી માટેની માગને ટેકે ગત બાવીસમી એપ્રિલના રોજ ભાવ વધીને ઔસદીઠ રૂ ૫૦૦.૦૫ ડોલરની વિક્રમ સપાટી સુધી પહોંચ્યા હતા.

હવે બજારની નજર ફેરવેલ રિઝર્વનાં રેટ કટનાં નિર્ણયમાં મહત્ત્વની ભૂમિકા ભજવનાર આજે મોડી સાંજે જાહેર થનારા અમેરિકાના નોન ફાર્મ પે રૉલ ડેટા પર સ્થિર થઈ છે. જોકે, એપ્રિલ મહિનામાં નોન ફાર્મ પે રૉલ ડેટામાં રૂિય ગારોની સંખ્યામાં ૧,૩૦,૦૦૦નો ઉમેરો થવાની ધારણા બજાર વર્તુળો મૂકી રહ્યા છે. નોંધનીય બાબત એ છે સોનાના વૈશ્વિક અગ્રણી વપરાશકાર દેશ ચીનની બજારો તા. ૧થી ૫ મે સુધી લેબર ડે નિમિત્તે બંધ રહેનાર છે.

વૈશ્વિક મિશ્ર અહેવાલ અને પાંખાં કામકાજે ખાધતેલમાં નરમાઈ

(વાણિજ્ય પ્રતિનિધિ તરફથી)

મુંબઈઃ શિકાગો ખાતે સોયાતેલના વાથદામાં ગઈકાલે ૭૮ સેન્ટનો સુધારો આવ્યો હોવાના ઓવરનાઈટ અહેવાલ હતા, જ્યારે આજે મલયેશિયાના બુર્સા મલયેશિયા ડેરિવેટીવ્સ એક્સચેન્જ ખાતે ફૂડ પામતેલના વાથદામાં ૩૧ રિજિન્ટનો ઘટાડો આવ્યો હતો. આમ એકંદરે આજે વૈશ્વિક બજારનાં મિશ્ર અહેવાલ ઉપરાંત હાજર, ડાયરેક્ટ ડિલિવરી અને સેલરિસેલ ધોરણે કામકાજો પોંખાં રહ્યા હોવાથી આયાતી તેલમાં આરબીડી પામોલિનના ભાવમાં ૧૦ કિલોદીઠ રૂ. ૨૫નો ઘટાડો આવ્યો હતો, જ્યારે દેશી તેલમાં સિંતેલેલ અને કપાસિયા રિફાઈન્ડમાં અનુક્રમે ૧૦ કિલોદીઠ રૂ. ૧૦ અને રૂ. ૨૦નો ઘટાડો



ભાવનગર જિલ્લાના ઘોઘા ગામમાં છેલ્લા ત્રણ દિવસથી દરિયાના પાણી ઘુસી રહ્યા હોય ગામના મોટાભાગના વિસ્તારો નેટમાં તબદીલ થતા લોકો ભારે પરેશાનીનો સામનો કરી રહ્યા છે.

(તસવીર- વિપુલ હિરાણી, ભાવનગર)

ધારીના એક મંદિરમાં ભણાવતા મૌલાનાની ધરપકડ, પાકિસ્તાન સાથે કનેક્શનની આશંકા

(અમારા પ્રતિનિધિ તરફથી)
અમદાવાદઃ પહલગામમાં થયેલા આતંકી હુમલા બાદ ગુજરાત પોલીસ પણ એલર્ટ મોડ પર કાર્યવાહી કરી રહી છે. અમરેલી પોલીસના સ્પેશિયલ ઓપરેશન્સ ગ્રૂપે મૌલાના મોહમદફઝલ અબ્દુલઅઝિઝ શેખની ધરપકડ કરી હતી. ધારીના હિમખીમડીપરા વિસ્તારના એક મંદિરમાં ભણાવતા મૌલાના મોહમદફઝલ અબ્દુલઅઝિઝ શેખની શંકાસ્પદ પ્રવૃત્તિઓના આધારે ધરપકડ કરવામાં આવી હતી. મૌલાના મોહમદફઝલ, અબ્દુલઅઝિઝ શેખ પાસેથી મોબાઇલમાંથી પાકિસ્તાન અને અફઘાનિસ્તાન સાથે સંકળાયેલા સાત

શંકાસ્પદ વૉટ્સએપ ગ્રૂપ મળી આવ્યાં હતાં. મૌલાના મોહમદફઝલ અબ્દુલઅઝિઝ શેખ મૂળ અમદાવાદના જુહાપુરા વિસ્તારનો રહેવાસી હોવાનું પ્રકાશમાં આવ્યું છે. તેની પાસેથી શંકાસ્પદ વિગતો મળી આવી હોવાથી આ કેસમાં એસઓજીના પીઆઈ આરડી ચોધરીએ તપાસ કરી રહ્યાં છે. અમરેલી જિલ્લા પોલીસ વડા સંજય ખરાતે જણાવ્યું હતું કે, મૌલાનાની પ્રવૃત્તિઓ શંકાસ્પદ લાગતી હોવાથી ધરપકડ કરવામાં આવી હતી. પૂછપરછ દરમિયાન તેનું પાકિસ્તાની કનેક્શન હોવાનું પ્રાથમિક અનુમાન પણ છે. પરંતુ સાચી હકીકત સંપૂર્ણ તપાસ થયા બાદ બહાર આવશે. ■

ભાવનગરમાં ગરમીનો કહેર: ત્રણ-ચાર દિવસથી તાપમાન ૪૦ ડિગ્રી આસપાસ રહેતા લોકો અકળાયા

(અમારા પ્રતિનિધિ તરફથી)
અમદાવાદઃ ભાવનગર શહેર અને જિલ્લા છેલ્લા એક સપ્તાહથી ઉનાળાની આકરી ગરમી નોંધાઈ રહી છે. સપ્તાહના પ્રારંભે તાપમાન ૪૨.૨ ડિગ્રી સેલ્સિયસ સુધી પહોંચી ગયું હતું. ત્યારબાદ ક્રમશઃ ૪૧.૬, ૩૯.૬ અને ૩૯ ડિગ્રી સેલ્સિયસ નોંધાયું છે. આમ, છેલ્લા ચાર દિવસથી સરેરાશ તાપમાન ૪૦ ડિગ્રી આસપાસ રહેતા ગરમીથી લોકો અકળાયા હતા. બપોરના સમયે ચામડી દહાડે તેવી ગરમી અનુભવાઈ રહી છે. ૨૬ ડિસેમ્બરની ઝડપે ફૂંકાતા ગરમ પવનને કારણે લોકોને મુશ્કેલીનો સામનો કરવો પડી રહ્યો છે. રાત્રે પણ

ઊંઘાટભરી સ્થિતિ જોવા મળી રહી છે. હવામાન વિભાગના આંકડા મુજબ, ૨૬ એપ્રિલે મહત્તમ તાપમાન ૪૦.૪ ડિગ્રી અને લઘુત્તમ ૨૫.૫ ડિગ્રી નોંધાયું હતું. ભેજનું પ્રમાણ ૪૬ ટકા રહ્યું હતું. ૨૮ એપ્રિલે સૌથી વધુ ૪૨.૨ ડિગ્રી તાપમાન નોંધાયું, જ્યારે ભેજનું પ્રમાણ ૩૮ ટકા હતું. આરોગ્ય વિભાગે લૂથી ભયવા માટે કેટલાક સૂચનો આપ્યા છે. સીધા સૂર્યપ્રકાશથી બચવું અને વારંવાર પાણી પીવાની સલાહ આપવામાં આવી છે. લીંબુ સરબત, છાસ, નાળિયેરનું પાણી અને જેવા પ્રવાહી વધુ પ્રમાણમાં લેવા જોઈએ. શક્ય હોય ત્યાં સુધી બપોરના સમયે બહાર નીકળવાનું ટાળવું જોઈએ. ■

ચંડોળા તળાવમાં ઝૂંપડાં ખાલી નહીં કરનાર સામે લેન્ડ ગ્રેબિંગનો ગુનો નોંધવાની ચેતવણી

(અમારા પ્રતિનિધિ તરફથી)
અમદાવાદઃ અમદાવાદના ચંડોળા તળાવ વિસ્તારમાં ગુજરાતનું સૌથી મોટું ડિમોલિશન કરવામાં આવ્યું હતું. અહીં ગેરકાયદે બાંધકામ કરાયેલી ૧.૫ લાખ ચોરસ મીટરની સરકારી જમીનને અમદાવાદ મનપા દ્વારા ખાલી કરાવવામાં આવી હતી. હજુ પણ ગેરકાયદે રહેતા લોકો જો સ્વૈચ્છિક રીતે ઝૂંપડાં ખાલી નહીં કરે તેમની સામે લેન્ડ ગ્રેબિંગનો ગુનો નોંધીને કાર્યવાહી કરવામાં આવશે. ચંડોળા તળાવ વિસ્તારમાં કરવામાં આવેલા ડિમોલિશન દરમિયાન અમદાવાદ મનપા દ્વારા આશરે ચાર હજાર જેટલા કાયાં-

પાકાં મકાનો અને ઝૂંપડાઓ હટાવી દેવામાં આવ્યાં હતાં. ગેરકાયદે બાંધકામ કરાયેલી ૧.૫ લાખ ચોરસ મીટર સરકારી જમીન ખાલી કરાવ્યા બાદ હવે તંત્ર દ્વારા ચંડોળા તળાવની ફરતે રૂપિયા ત્રણ કરોડના ખર્ચે પ્રોટેક્શન વોલ બનાવવામાં આવશે. જેની કામગીરી શરૂ પણ કરી દેવામાં આવી છે. વધારે વિગતે વાત કરવામાં આવે તો, અમદાવાદ મનપા દ્વારા આ તળાવની ફરતે ત્રણ કરોડ રૂપિયાના ખર્ચે ૫ કિમી મોટી શરૂ કરી દેવામાં આવી છે. એટલું જ નહીં પરંતુ ચંડોળા તળાવનો કાંકરિયા તળાવની જેવો જ વિકાસ કરવામાં આવશે. ■

અમદાવાદ એરપોર્ટથી હજયાત્રાની ફ્લાઈટો શરૂ: ૧૭ હજારથી વધુ લોકો હજયાત્રા કરશે

(અમારા પ્રતિનિધિ તરફથી)
અમદાવાદઃ મુસ્લિમ સમુદાય માટે હજયાત્રાને સૌથી મોટી અને મહત્વની યાત્રા ગણવામાં આવે છે. આ વર્ષે ૨૦૨૫માં ગુજરાતમાંથી હજ યાત્રા માટે પ્રથમ ફ્લાઈટ અમદાવાદ એરપોર્ટથી કાલે સાંજે ૬.૩૦ કલાકે મક્કા-મદીના માટે ઉડાન ભરી હતી. આ વર્ષે ૧૭ હજારથી વધુ લોકો હજયાત્રાએ જોવાના હોવાનો અંદાજ છે, જે માટે અમદાવાદ એરપોર્ટ તંત્ર અને હજ સમિતિ દ્વારા તમામ તૈયારીઓ પૂર્ણ કરી દેવામાં આવી. ગરમીના કારણે એરપોર્ટ પરના ઊંચામાં ૪૦થી વધુ વોટર ફુલર અને ચાર જથ્થા પર ઈંડા પીવાના પાણીની વ્યવસ્થા પણ કરવામાં આવી હતી

હજયાત્રિકો માટે ટી-૩ કાર્ગો ટર્મિનલ પાસે વિશાળ ઊંમ તૈયાર કરવામાં આવ્યો અને આ સાથે વિશાળ પાર્કિંગની પણ વ્યવસ્થા કરવામાં આવી હતી. ગુજરાત રાજ્ય હજ કમિટી દ્વારા અમદાવાદ એરપોર્ટ પર તમામ પ્રકારની વ્યવસ્થા કરવામાં આવી હતી. હજ યાત્રીઓ માટે જમવાથી લઈને ફીમાં નાસ્તાની વ્યવસ્થા પણ કરાઈ છે. આ સાથે એરપોર્ટ તંત્ર દ્વારા ઊંમથી ટર્મિનલ-૨ સુધી લઈ જવા માટે ૪થી વધુ એસી બસોની પણ વ્યવસ્થા કરવામાં આવી. ઊંમ ખાતે ૧૦ ચેકિંગ કાઉન્ટર પણ તૈયાર કરાયા છે. સિક્યોરિટી, પાર્કિંગ અને ટર્મિનલના વધુ સ્ટાફની ફાળવણી પણ કરવામાં આવી છે. પ્રથમ

અમદાવાદથી ટેકઓફ થનારી ફ્લાઈટમાં ૪૩૦ હજ યાત્રિકો ઉડાન ભરવાના છે. વર્ષે હજ માટે યાત્રીઓ માટે કુલ ૩૦થી વધુ ફ્લાઈટો અમદાવાદથી ઉડાન ભરવાની છે. હજયાત્રાએ જવા માટે પહેલા અલગ-અલગ જિલ્લાઓમાં મુકેલા એનજીઓ, એક્ટી જેવા ગ્રૂપમાં પોતાનું રજિસ્ટ્રેશન કરવાનું હોય છે. પછી હજના ડ્રોમાં નામ લાગે એવા લોકોને પાસપોર્ટ અને બીજા અનેક તૈયારી કરવામાં આવે છે. ત્યાર બાદ દરેક જિલ્લા પ્રમાણે તેઓને હજ કેવી રીતે અદા કરવી? તે વિશેની માહિતી આપવામાં આવે છે. તે બાદ આ યાત્રીઓને હજની યાત્રા કરવા માટે મોકલવામાં આવે છે. ■

માંડવીના ઐતિહાસિક ટોપણસર તળાવમાં ચૂનો અને પોટેશિયમ પરમેગેનેટનો છંટકાવ કરાયો

(અમારા પ્રતિનિધિ તરફથી)
ભુજઃ પાછલાં કેટલાંક વર્ષોથી સરહદી જિલ્લા કચ્છના હમીરસર, દેશલસર, માંડવીનું ટોપણસર તળાવ સહિતના વિવિધ જળાશયોમાં હજારો રૂપકડી માછલીઓના ઓક્સિજનની અછતના લીધે થઇ રહેલાં મોતને અટકાવવાના હેતુથી માંડવીની નગર પાલિકા દ્વારા આ ઐતિહાસિક તળાવમાં ઓક્સિજનનું સ્તર જળવાઈ રહે તે માટે વિશેષ પગલાં લેવામાં આવ્યા હતાં જેમાં મોટા મારફતે ફરીને ચૂનાનો છંટકાવ અને જળચર જીવોના રક્ષણ માટે પોટેશિયમ પરમેગેનેટ અને જીઓટીન પાવડરનો પણ છંટકાવ કરવામાં આવ્યો હોવાનું નગરપતિ હરેશભાઈ વિઝોડાએ જણાવ્યું હતું. આ પ્રકારની પહેલ ભુજના હમીરસર તળાવમાં પણ કરાય તેવું લોકો ઇચ્છી રહ્યા છે. અત્રે ઉલ્લેખનીય છે કે, ગરમીમાં



ઝડપભેર સુકાઈ રહેલાં તળાવોમાં ઓક્સિજનની માત્રા ઘટી જાય છે. વરસાદ બાદ નવાં કેમિકલ-કચરાયુક્ત પાણીની આવથી પણ ઓક્સિજનની માત્રા ઘટી જાય છે. પાણીમાં પોટેશિયમ પરમેગેનેટ નિયંત્રિત માત્રામાં ચૂનો અને

પોટેશિયમ પરમેગેનેટ નાખવાથી અશુદ્ધિમાં નોંધપાત્ર ઘટાડો થાય છે. પાણીના ટાંકામાં પણ જો કાવા વાળું પાણી આવે તો તેમાં પણ થોડી માત્રામાં પોટેશિયમ પરમેગેનેટ નાખવાથી ફાયદો થાય છે. ■

ભયાઉના કુંજસરમાં બે પોલીસકર્મી પર જીપ ચડાવી હત્યા કર્યાના બાવીસ વર્ષ જૂના ચક્રચારી કેસમાં બે શખ્સ નિર્દોષ ઠર્યા

ભુજઃ આજથી બાવીસ વર્ષ પહેલાં પૂર્વ કચ્છના ભયાઉ તાલુકાના નવા કુંજસર નજીક બે પોલીસકર્મીની કરપીણ હત્યા અને એક પોલીસકર્મી ઉપર જીવલેણ હુમલાના જે-તે સમયે ભારે ચર્ચાસ્પદ બનેલા કેસમાં નામદાર અદાલત દ્વારા રાજસ્થાનના બે સહોદરોને નિર્દોષ જાહેર કરવામાં આવ્યા હતા. વર્ષ ૨૦૦૩ની રાત્રે નવા કુંજસર ગામના માર્ગ ઉપર દાડનો જથ્થો લઈને પસાર થયેલી જીપને રોકવા માટે પ્રયાસ કરનારા પોલીસ જવાનો ઉપર જીપને ચડાવી દેતા જયદેવદાન તથા પ્રેમરાજનાં બનાવ સ્થળે જ ક્રમક્રમથી ભર્યાં મોત થયાં હતાં. જ્યારે દેવરાજને ગંભીર હજાઓ પહોંચી હતી. બનાવ અંગે પોલીસકર્મી મનજી ડાભીએ ફિરિયાદ નોંધાવી હતી. આ પ્રકરણમાં બાડમેરના શૈતાનસિંહ રાઠોડને ગુનાહિત કાવતરું રચવાના માર્સ્ટર માઇન્ડ તરીકે ગણાવાયો હતો તેમજ ઉગારામ મેરામ ભીલ, હિરસિંહ રાઠોડ, કલુભા મનુભા જોડા, સામત ઉર્ફે આમુ કરમશી રબારી, મનોહરસિંહ ઉર્ફે મંગલસિંહ પદમસિંહ

સોઢા, ગેલુભા હકુભા જોડા, ચનુભા અંબાજી સોઢાની અટક કરવામાં આવી હતી. શરૂઆતમાં આ કેસ ગાંધીધામ બાદ અંજાર અને અંતે ભયાઉ સેશન્સ કોર્ટમાં ચાલ્યો હતો. આ કેસ ચાલતા સમય દરમિયાન બે વ્યક્તિઓના અવસાન થયાં હતા. કુલ ૨૦ જેટલા સાક્ષી તપાસવામાં આવ્યા હતા. શૈતાનસિંહ, હિરસિંહના જામીન બાદ તેમની સામે કરાયેલી ચાર્જશીટમાં તેમના વિરુદ્ધ ચાર્જ કરીને તહોમત મુકી શકાય તેવો કોઇ પ્રથમ દર્શનીય પુરાવો ન હોવાની દલીલો તેમના ધારાશાસ્ત્રીએ વર્ષ ૨૦૦૭માં કરી હતી. ભયાઉ સેશન્સ કોર્ટના ન્યાયાધીશ અંદલિપ તિવારીએ કાયદાકીય છણાવટ, સુપ્રીમ કોર્ટના ચુકાદા, પોલીસે કરેલી તપાસના દસ્તાવેજોનું અધ્યયન અને બંને પક્ષની દલીલો સાંભળ્યા બાદ શૈતાનસિંહ તથા હિરસિંહને નિર્દોષ જાહેર કરી છોડી મૂકવાનો આદેશ કર્યો હોવાનું કથિત આરોપીઓના વકીલ તરીકે તહોમત પૂરવાર કરનારા ધારાશાસ્ત્રી દિલીપકુમાર પી. જોશીએ જણાવ્યું હતું. ■



અંજારના વરસામેડીમાં યુવકની થયેલી કરપીણ હત્યાનો ભેદ ઉકેલાયો: સગો મોટો ભાઈ નીકળ્યો હત્યારો

(અમારા પ્રતિનિધિ તરફથી)
ભુજઃ અંજારના વરસામેડી ગામે સ્થિત વેલસ્પન કંપનીની અંદર આવેલી શ્રમિક વસાહત પાછળ ગીચ બાવળોની ઝાડીમાંથી ફેંકેલી અવસ્થામાં મળી આવેલા ૨૨ વર્ષીય પરપ્રાંતીય યુવકની હત્યાનો ભેદ પોલીસે ઉકેલી દીધો હતો અને મૃતક વિનયકુમાર યાદવનો સગો મોટો ભાઈ અજયકુમાર અયોધ્યાપ્રસાદ

યાદવ (ઉ.વ. ૨૯, રહે. ઝારખંડ)ની ધરપકડ કરી લીધી હતી. વિનય યાદવ વેલસ્પનમાં લેબર કોન્ટ્રાક્ટર હતો અને મોટા ભાઈ અજય જોડે ભાગીદારીમાં ઝારખંડથી મજૂરો મળાવતો હતો. વિનયની હત્યા બાદ પોલીસે અજયનો સંપર્ક કરી વિનયની હત્યા થઈ હોવાની જાણ કરીને અંતિમવિધિ માટે તેના મૃતદેહને લઈ

જણાવ્યું હતું. અજય પણ જાણે પોતે કંઈ જ ના કર્યું હોય તેમ સહજ રીતે અંજાર આવ્યો હતો અને વિનયના મૃતદેહનો કબજો લેવા માટે કાર્યવાહી શરૂ કરી હતી. વિનયની હત્યા કોણે કરી તે અંગે પોલીસ સીસીટીવી ફૂટેજ અને બાતમીદારો મારફતે માહિતી મેળવવા સક્રિય બની હતી. બનાવ સમયે અજયે

પોતે ઝારખંડમાં હોવાનું જણાવ્યું હતું. પરંતુ, અંજારની એક દુકાન કે જ્યાંથી વિનયની હત્યા માટે વપરાયેલું દારૂરસાં જેવું તીક્ષ્ણ હથિયાર ખરીદાયું હતું તે દુકાનના સીસીટીવી ફૂટેજને ચેક કરતાં હથિયાર ખરીદનારો અજય હોવાનું પ્રતિપાદિત થયું હતું. પોલીસે પૂછપરછ કરતાં અજય ગુનો કબૂલી લીધો. ■

